

فقہاء اور ائمہ محدثین کا تصور اجماع: ایک تقابلی مطالعہ

Abstract

The classical scholars valued the meaning and concept more than the word itself which is why in order to represent an idea or a concept related to Islam, they never disassociated the conventional meaning from its linguistic meaning. In contrary to the classical approach, the modern approach as a result of Greco logical intervention entails the addition of several conditions and clauses in order to define a terminology in a more technical and scientific way. Henceforth, not only did this approach constitute several variations in the definitions, but also each one of these definitions was criticized by its proponents.

In the opinion of Imām Mālik, Ijmā' (unanimity) refers to the customary practice of the people of Madīnah, being followed since the time of the Prophet's companions, and is potentially a proof or evidence because of its transmission and narration. However, he does not delegate the status of Ijmā' to Ijtihād (i.e. one's exertion in determining the legal ruling of Islam) or Istibnāt (inference or deduction) carried out by the people of Madīnah from the sacred texts.

1 اسنٹ پروفیسر، دیپارٹمنٹ آف ہای میشنز، کامس انسٹی ٹیوٹ آف انفارمیشن جیکنالوجی، لاہور
2 پیغمبر اسلام علوم اسلامیہ، اسلام آباد ماذل کالج فارگرنس (IMCG) 4/7-F، اسلام آباد

Similarly, according to Imām Shāfi‘ī consensus (Ijmā;) is achievable only in the basic and primary matters i.e. basis and fundamentals of Islam as oppose to the secondary matters. Such matters are those matters that are unlikely to be subjected to any scholarly difference of opinion, like the matter of five obligatory prayers, fasting in Ramadān, etcetera.

In the same way, according to Imām Ahmād and Imām Bukhārī, Ijmā’ is viewed as a common opinion of the righteous and reputable group of scholars by academics of high eminence. However, it is also argued that in the opinion of Imām Bukhārī, Ijmā’ refers to the customary opinion of the righteous scholars concluded by style of deductive and implicative method of reasoning from sacred texts.

اجماع کا مادہ 'ج، م، ع' ہے جس کے لغوی معنی اشیاء کو اکٹھا کرنے اور باہم ملانے کے ہیں۔ ابو منصور ازہری جعفر بن علی (متوفی 370ھ) لکھتے ہیں:

”والجمع أن تجتمع شئٍ إلى شئٍ والإجماع أن تجعل المترافق جميعاً.“¹

”جَمْعٌ مِّنْ مَرَايَةٍ كُوْدُوسِيَّ شَيْءٍ مِّنْ مَلَائِكَةٍ أَوْ إِجْمَاعٍ يَهُوَ هِيَ أَنْ أَنْتَ مُتَرَاقِفٌ بِالشَّيْءِ“

امام راغب اصفهانی جعفر بن علی (متوفی 502ھ) لکھتے ہیں:

”الجمع ضم الشئ، بتقريب بعضه من بعض، يقال جمعته فاجتمع، وقال عز وجل: ﴿وَجَمِيعُ الْشَّئْسُ وَالْقَرَرُ﴾، ﴿وَجَمِيعُ فَأْوَغِي﴾، ﴿جَمِيعٌ مَالَّا وَعَدَدَهُ﴾، ﴿يَحْمَعُ بَيْنَنَا رَبِّنَا ثُمَّ يَفْتَحُ بَيْنَنَا بِالْعَقَدِ﴾

...وأجمعت كذا أكثر ما يقال فيها يكون جمعاً يتوصل إليه بالفكرة نحو: ﴿فَاجْعُوا أَمْرَكُمْ وَشُوَكَّاهُمْ﴾

...وقال تعالى: ﴿فَاجْعُوا كَيْدَنَّهُ﴾ ويقال أجمع المسلمون على كذا، اجتمعت آراؤهم عليه.“²

¹ الأزهري، أبو منصور محمد بن أحمد، تهذيب اللغة: 1 / 254، دار احياء التراث العربي، بيروت، الطبعة الأولى، 2001م

² الأصفهاني، أبو القاسم الحسين بن محمد، المفردات في غريب القرآن: ص 190، دار القلم، دمشق، الطبعة الأولى، 1412هـ

”جمع“ سے مراد مختلف اشیاء کو ایک دوسرے کے قریب کرتے ہوئے آپس میں ان کو ملادینا ہے، جیسا کہ کہا جاتا ہے: میں نے اس کو جمع کیا تو وہ جمع ہو گیا۔ اسی طرح اللہ سبحانہ و تعالیٰ کا فرمان ہے: اور روز قیامت سورج اور چاند کو جمع کیا جائے گا۔ ایک اور آیت میں ارشادِ باری ہے: اس نے مال جمع کیا اور اس کو محفوظ رکھا۔ ایک اور آیت میں ارشاد ہے: اس نے مال کو جمع کیا اور اس کو گن کر رکھا۔ ایک اور آیت میں ارشاد ہے: اللہ تعالیٰ ہم سب کو قیامت کے دن جمع کرے گا، پھر وہ ہمارے مابین حق کے ساتھ فیصلہ فرمادے گا۔ ... باب افعال سے یہ لفظ اکثر و بیشتر ان چیزوں کے جمع کرنے کے بارے میں آتا ہے جو فکر سے متعلق ہوں، جیسا کہ ارشاد باری تعالیٰ ہے: تم اپنی تدبیر کو اپنے شریکوں سمیت تیار کرلو۔ ... اسی طرح اللہ نے فرمایا: تم بینی چال کو پختہ کرلو۔ اسی طرح کہا جاتا ہے کہ مسلمانوں کا اس پر اجماع ہے یعنی اس مسئلے میں ان کی آراء باہم متفق ہیں۔“

علامہ سید مرتضی الزبیدی رحمۃ اللہ علیہ (متوفی 1205ھ) لکھتے ہیں:

”والإجماع أى إجماع الأمة الإتفاق، يقال: هذا أمر مجمع عليه أى متفق عليه.“¹

”اجماع امت تے مراد امت کا اتفاق ہے۔ جمع علیہ امر اس کو کہا جاتا ہے کہ جو متفق علیہ ہو۔“

اصطلاحی تعریف

”اجماع“ کی تعریف کے سلسلے میں انہ کرام کے مابین اختلاف موجود ہے، لیکن حقیقتیہ اختلاف لفظی ہے۔ سب کی بیان کردہ تعریفات کا مضمون قریب قریب ایک ہی ہے۔

امام ابو حامد غزالی رحمۃ اللہ علیہ (متوفی 505ھ) اجماع کی تعریف ان الفاظ میں کرتے ہیں:

”اما تفہیم لفظ الإجماع فإنما يعني به اتفاق أمة محمد ﷺ خاصة على أمر من الأمور الدينية.“²

”جباب تک اجماع کے لفظ کے مفہوم کا معاملہ ہے تو اس سے ہماری مراد امت محمدیہ کا وہ اتفاق ہے جو خصوصی طور امور دینیہ میں ہو۔“

امام بزدوي رحمۃ اللہ علیہ (متوفی 730ھ) اجماع کی تعریف کرتے ہوئے لکھتے ہیں:

”إنه عبارة عن اتفاق المجتهدين من هذه الأمة في عصر على أمر من الأمور.“³

”وہ امت کے اہل اجتہاد لوگوں کے کسی زمانے میں کسی معاطلے پر باہم اتفاق کر لینے سے عبارت ہے۔“

شیخ محمد بن علی تھانوی رحمۃ اللہ علیہ (متوفی 730ھ) فرماتے ہیں:

”وفي اصطلاح الأصوليين هو اتفاق خاص وهو اتفاق المجتهدين من أمة محمد ﷺ في عصر علي

¹ الزبیدی، محمد بن محمد بن عبد الرزاق، تاج العروس من جواہر القاموس: 20/463، دار الهدایة

الغزالی، أبو حامد محمد بن محمد، المستصفی: 1/286، دار الكتب العلمية، الطبعة الأولى، 1993 م

² البздوی، عبد العزیز بن احمد بن محمد، کشف الأسرار: 3/227، دار الكتب الإسلامية، بيروت

أمر من الأمور.“^۱

”وہ اس امت کے اہل اجتہاد لوگوں کے کسی زمانے میں کسی معاطلے پر باہم اتفاق کر لینے سے عبارت ہے۔“

علامہ آمدی رحمۃ اللہ علیہ (متوفی 631ھ) یوں رقطراز ہیں:

”الإجماع عبارة عن اتفاق جمّة أهل الْخَلْ وَالْعُقْدِ مِنْ أُمّةٍ مُحَمَّدٍ مِنْ عَصْرٍ مِنَ الْأَعْصَارِ عَلَى حُكْمٍ وَاقِعَةٍ مِنَ الْوَقَائِعِ.“⁽²⁾

”اجماع سے مراد کسی زمانے میں امت محمدیہ کے جملہ اہل حل و عقد کا کسی دلتے کے شرعی حکم پر اتفاق کر لینا۔“

علامہ علاء الدین رحمۃ اللہ علیہ (متوفی 730ھ) فرماتے ہیں:

”وقيل وهو الأصح إنه عبارة عن اتفاق المجتهدين من هذه الأمة في عصر على أمر من الأمور.“

”ایک قول کے مطابق، اور یہ قول صحیح ترین ہے، اجماع سے مراد اس امت کے مجتهدین کا کسی زمانے میں کسی معاطلے پر اتفاق کر لینا ہے۔“

اجماع کے وقوع کا امکان

اوپر اجماع کی جو تعریف کی گئی ہے اس کی رو سے کیا اس کے وقوع پذیر ہونے کا امکان ہے؟ اس بارے میں جہوڑا صولیسین کہتے ہیں کہ یہ ممکن ہے اور عملاً صحابہ کرام کے زمانہ میں ہو چکا ہے، چنانچہ صحابہ کرام نے بہت سے اکلام پر اجماع کیا ہے۔ ان میں سے یہ بھی ہے کہ پھوپھی اور بھیجی یا خالہ اور بھائی کو بیک وقت نکاح میں نہیں رکھا جاسکتا۔ دوسرا یہ کہ اگر سے بہن بھائی نہ ہوں تو باب کی طرف سے ہونے والے بہن بھائیوں کو سے بہن بھائیوں کی جگہ دی جائے گی۔ تیسرا یہ کہ مسلمان عورت کا نکاح کسی غیر مسلم مرد سے نہیں ہو سکتا۔ چوتھا یہ کہ مفتوح اراضی کو فتحیں کے درمیان نہیں بنا جائے گا کہ جس طرح دوسرے اموال غنائم بانٹ دیے جاتے ہیں۔

امام شافعی رحمۃ اللہ علیہ (متوفی 204ھ) اگرچہ اجماع کے ممکن الوقوع ہونے کے قائل ہیں، لیکن وہ عہد صحابہ کے بعد اس کے وقوع کو انتہائی نادر اور مشکل شمار کرتے ہیں کیونکہ جن علماء کا اجماع معتبر ہے وہ مختلف ممالک میں پھیل گئے اور ان کا باہم ملاقات کرنا مشکل ہو گیا۔ امام صاحب رحمۃ اللہ علیہ کا کہنا یہ ہے کہ اجماع ممکن الوقوع تو ہے لیکن اس کے واقع ہونے کا طریقہ یہ نہیں ہے کہ کسی ایک مجلس یا مکان میں جمیع علماء و فقهاء جمع ہوں اور اپنی آراء کا صراحت سے اظہار کریں یا ایک عالم دین جمیع بلاد اسلامیہ کا سفر کرتے ہوئے تمام فقہاء کی آراء جمع کرے، بلکہ اس

¹ التهانوي، محمد بن علي ابن القاضي محمد حامد بن محمد، كشاف اصطلاحات الفنون والعلوم: 1/248، مكتبة لبنان، بيروت، الطبعة الأولى، 1996م

² الآمدي، أبي الحسن علي بن أبي علي بن محمد، الإحکام في أصول الأحكام: 1/254، المكتب الإسلامي، بيروت

³ كشف الأسرار: 3/337

کا وقوع یوں ممکن ہے کہ دین اسلام کے ضروری اساسی مسائل اس قدر واضح اور صریح ہیں کہ ان کے بارے میں اگر تم کسی بھی شخص یا عالم دین سے پوچھو تو وہ اس کا ایک ہی جواب دے گا، مثلاً پانچ نمازوں کی فرضیت، ان کی تعداد رکعت، صفات اور اوقات، زکاة، روزہ اور اس کے حدود اور بعض وہ حالات جن میں اسے چھوڑا جاسکتا ہے، حج اور جہاد کی مشروعيت وغیرہ۔ دین اسلام میں مثلاً پانچ نمازوں کی فرضیت پر اجماع کے حوالے سے کسی شخص کے لیے یہ ممکن نہیں ہے کہ وہ جمیع علماء و فقہاء سے صراحتاً نماز کی فرضیت کے بارے میں رائے معلوم کر سکے اور اس کی بنیاد پر اجماع کا دعویٰ کرے اور نہ ہی کبھی تاریخ میں ایسا ہوا ہے کہ کسی زمانے میں جمیع صحابہ، تابعین یا علماء نے کسی ایک جگہ جمع ہو کر پانچ نمازوں کی فرضیت کے بارے میں اتفاق کا اظہار کیا ہو، بلکہ پانچ نمازوں کی فرضیت کو ہم اس طرح جمیع علیہ مسئلہ کہیں گے کہ اگر کسی بھی مسلمان یا عالم دین سے تم اس مسئلے کے بارے میں پوچھو گے تو وہ تمہیں ایک ہی جواب دے گا۔¹ امام شافعی رحمۃ اللہ علیہ (متوفی 204ھ) اپنی کتاب 'الأم' میں اپنے سے اختلاف کرنے والے شخص سے کہتے ہیں:

”یہ وہ اجماع ہے جس کے بارے میں اگر تم کہو کہ وہ ہو گیا تو اپنے ارد گرد کسی کو، اگر وہ کچھ علم رکھنے والا ہوا، یہ کہتے نہ پاوے گے کہ یہ اجماع نہیں ہے۔“²

تقریباً یہی رائے امام احمد بن حنبل رحمۃ اللہ علیہ (متوفی 241ھ) کی بھی ہے، چنانچہ امام ابن قیم رحمۃ اللہ علیہ (متوفی 751ھ) امام احمد بن حنبل رحمۃ اللہ علیہ کا قول نقشہ ہوتے ہوئے لکھتے ہیں:

”من ادعى الإجماع فهو كاذب۔“³

”جس نے اجماع کا دعویٰ کیا، وہ جھوٹا ہے۔“

مزعمونہ اجماع کی صورت حال کا نقشہ علامہ ابو بکر جصاص رحمۃ اللہ علیہ (متوفی 370ھ) کی تصنیف 'الاجماع' میں کچھ یوں کھینچا گیا ہے:

”والذی يتضمن من النصوص التي أوردنها أن الإجماع الكامل وهو معرفة جميع آراء الفقهاء والمجتهدین صراحة في المسألة لم يقع في عهد الصحابة وذلك أنه رغم الإقامة الجبرية التي فرضها عمر على الفقهاء في خلافته كان هو بنفسه يرسل القضاة الفقهاء إلى الأمصار ليحكموا بين الناس كإرساله أبا موسى الأشعري إلى البصرة مثلاً ليقضى بين الناس وهو الفقيه الذي يعد أحد الفقهاء في عصر الرسول ولم يكن يستخرج رأيه أو أقل ما يقال لم يعرف أنه استخرج رأيه في المسائل التي عرضت لعمر والتي لم يعرف لها حکماً لا من كتاب ولا من سنة وهذا يمكن أن

¹ الشافعی، أبو عبد الله بن محمد إدريس، الرسالة: ص 357 - 359، مكتبة الحلبي، مصر، 1940 م

² الشافعی، أبو عبد الله محمد بن إدريس، الأم: 4/81، دار المعرفة، بيروت

³ ابن قیم، محمد بن أبي بکر بن أيوب، إعلام الموقعين: 1/30، دار الكتب العلمية، بيروت، 1991 م

نقول أن الإجماع الذي كان على عهد الصحابة رضي الله عنهم هو إجماع الفقهاء حاضری مرکز الخلافة أما من سواهم من الفقهاء والمجتهدين فإن جماعتهم يكون تبعاً لإجماع الذي صدق عليه الخليفة وعمل به وأفتقى الناس عليه وإن كان قولهم إن خالفوها يعتقد به.¹

”جن نصوص کا ہم نے تذکرہ کیا ہے، ان سے یہ ثابت ہوتا ہے کہ اجماع کامل یعنی کسی مسئلہ میں جمیع فقهاء اور مجتهدین کی آراء کی معرفت، صحابہ رضی اللہ عنہم کے دور میں واقع نہیں ہوئی۔ حضرت عمر رضی اللہ عنہ جنہوں نے اپنے دور خلافت کے محدثین کو اپنے ارد گرد اکٹھا کر کھاتا ہو خود بھی مختلف شہروں کی طرف فقهاء اور قاضیوں کو لوگوں کے مابین فیصلوں کے لیے بھیجتے تھے، جیسا کہ انہوں نے حضرت ابو موسی اشتری رضی اللہ عنہ کو بصرہ کی طرف بھیجا تاکہ وہ لوگوں کے مابین فیصلے کریں اور یہ صحابی رسول صلی اللہ علیہ وسلم ایک فقیہ صحابی تھے، جو آپ صلی اللہ علیہ وسلم کے زمانے میں بھی فقهاء صحابہ رضی اللہ عنہم میں شمار ہوتے تھے۔ ابو موسی اشتری رضی اللہ علیہ کا طریقہ استخراج آراء کانہ تھا یا کم از کم مشہور نہیں ہوا کہ انہوں نے پیش آمدہ مسائل میں حضرت عمر رضی اللہ عنہ کے سامنے اپنی آراء پیش کی ہوں، بالخصوص ان مسائل کے بارے میں جن کے متعلق کتاب و سنت میں کوئی شرعی نص معروف نہ ہو۔ اسی لیے اس بات کا زیادہ امکان ہے کہ ہم یہ بات کہیں کہ زیادہ سے زیادہ صحابہ رضی اللہ عنہم کے دور کا اجماع مرکز خلافت مدینہ منورہ میں موجود فقهاء کا لکھ ہو سکتا تھا۔ البتہ ان کے مابین فقهاء اور مجتهدین کا اجماع اس اجماع کی متابعت میں ہو سکتا ہے، جس کی تصدیق خلیفہ کی طرف سے ہوئی اور خلیفہ اس پر عمل کرتے ہوئے اس کے مطابق رعایا کے لیے فتویٰ جاری کر دیتا۔ اور اگر ان صحابہ رضی اللہ عنہم نے خلیفہ کے قول کی مخالفت کی ہوتی تو اس مخالفت کا اعتبار ہو سکتا تھا۔“

خلافہ یہ ہے کہ سلف صالحین کی ایک جماعت کا نتیجہ ہے کہ اجماع جدت شرعاً ہے تو ہے، لیکن اس کا وقوع بہت مشکل ہے۔ امام ابن تیمیہ رحمۃ اللہ علیہ (متوفی 728ھ) کا کہنا یہ ہے کہ اصحاب رسول رضی اللہ عنہ کے دور میں تو اجماع ممکن تھا اور واقع بھی ہوا ہے، لیکن ان کے زمانے کے بعد اس کا وقوع ممکن نہیں ہے۔² اسی رائے کو اکثر فقهاء محدثین نے اختیار کیا، جیسے امام ابن حزم (متوفی 456ھ) اور امام شوکانی (متوفی 250ھ) رحمۃ اللہ علیہ وغیرہ۔³

اجماعی مسائل کو جمع کر کے مستقل کتب لکھنے والے تقریباً تمام مؤلفین، جیسے امام ابن حزم رحمۃ اللہ علیہ اور امام ابن المنذر (متوفی 319ھ) رحمۃ اللہ علیہ وغیرہ، نے بھی اپنی کتب اجماع کے مقدموں میں اس بات کو واضح کیا ہے کہ اکثر

¹ الخصاص، أبو بكر أحمد بن علي، الإجماع: ص 13-14، دار المنتخب العربي، 1993ء

² ابن تیمیہ، تقی الدین، أبو العباس أحمد بن عبد الحليم، مجموع الفتاوى: 11 / 341، مجمع الملك فهد، المملكة العربية السعودية

³ الشوکانی، محمد بن علی بن محمد بن عبد الله، إرشاد الفحول: 1/ 259-260، دار الكتب العربي، الطبعة الأولى، 1999 م

اجماع کے دعوے دعووں کے قبیل سے ہوتے ہیں، حقیقی اجتماعی مسائل بہت کم ہیں، چنانچہ اجماع کے دعووں کو خوب سوچ سمجھ کر لینا چاہیے۔

قریب قریب اجماع کے حوالے سے یہی رائے اصولیوں میں سے امام الحرمین الجوینی (متوفی 478ھ) گفتگو
اور امام غزالی (متوفی 505ھ) گفتگو وغیرہ نے اختیار کی ہے۔ وہ کہتے ہیں کہ اجماع ایک ظنی دلیل ہی کا نام ہے،
کیونکہ ایسے مسائل نہایت نادر ہیں جن کے بارے میں قطعی کہا جاسکے کہ یہ مجمع علیہ ہیں۔ اسی لیے وہ کہتے ہیں کہ
عام طور جو اجماع کے دعوے کتب فقہ میں موجود ہیں ان کا مکرگراہ نہیں ہو سکتا، کیونکہ وقوع اجماع کے اکثر
دعوے حقیقی نہیں ہوتے۔^۱

اجماع کے وقوع کا عصر حاضر میں امکان ۔

واضح رہے کہ اجماع کے حوالے سے اوپر جس اجماع کو بحث شمار کیا گیا ہے، ایسا اجماع آج کے دور میں بھی ہو سکتا ہے کیونکہ آج ہم بھی کہہ سکتے ہیں 'مسلمانوں کا پانچ نمازوں کی فرضیت پر اجماع ہے'۔ اگر کوئی شخص اس پر یہ اشکال وارد کرے کہ اہل قرآن اور منکرین حدیث تو پانچ نمازوں کی فرضیت کے قائل نہیں ہیں تو پھر اجماع کا دعویٰ کیسے ممکن ہے؟ اس کا یہی جواب ہے کہ نمازوں دین میں سے ایک اصل ہے اور اس کی فرضیت صحابہ رضی اللہ عنہم کے دور سے بالا اجماع منقول ہے۔ اگر ما بعد کے ادوار میں کچھ مگر یا بد عقی فرقوں نے اس کی فرضیت کا انکار کر دیا تو بھی اجماع برقرار رہا۔ اسی طرح آج ہم یہ بھی کہہ سکتے ہیں کہ قرآن مجید کی متعدد قراءات کے وجود پر، حدیث کی جیت پر، حدود و تزیرات، عذاب قبر اور قادر یانیوں کے غیر مسلم ہونے وغیرہ جیسے امور پر امت کا اجماع ہو چکا ہے، اگرچہ کسی مجلس یا مکان میں جمع ہو کر علماء نے اس قسم کے اجتماعی فتووں کو جاری نہیں کیا اور نہ ہی مشرق و مغرب کے جمیع علماء میں سے ہر ہر عالم دین کی رائے ان کے بارے میں ہمیں صراحةً معلوم ہے، لیکن اس کے باوجود اجماع کا دعویٰ جائز ہے اور یہ دعویٰ اسی معنی میں ہوا گا، جس کو امام شافعی رضی اللہ عنہ نے بیان کیا ہے۔ پس ہمارے نزدیک اجماع سے مراد دین کے وہ صریح و بنیادی مسائل ہیں کہ جن کے بارے علماء کی ایک معتقد بہ جماعت اپنی رائے کا اظہار اپنے قول اور عمل سے کرے اور بقیہ علماء میں سے کسی بھی عالم دین سے جب اس مسئلہ کے بارے میں پوچھا جائے تو وہ قولی یا عملی صراحةً سے اسی رائے کا اظہار کریں۔

اجماع کی جمیت

اجماع کی قطعیت کے سلسلہ میں درج ذیل متعدد قسم کے دلائل ملاحظہ کیجئے:

① ﴿وَمَن يُشَارِقُ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَبَعُ غَيْرَ سَبِيلِ الْمُؤْمِنِينَ تُوَلِّهُ مَا تَوَلَّ وَنُصْلِهُ جَهَنَّمَ وَسَاءِتْ مَصِيرًا﴾² جو شخص راہ بدیت کے واضح ہو جانے کے باوجود بھی رسول اللہ صلی اللہ علیہ وسلم کے خلاف

المتصفح / 1 : 354

سورة النساء: 115:4

کرے اور تمام مومنوں کی راہ چھوڑ کر چلے ہم اسے ادھر ہی متوجہ کر دیں گے جدھر وہ خود متوجہ ہو اور دوزخ میں ڈال دیں گے اور وہ بہت براثکانہ ہے۔¹
امام غزالی علیہ السلام اس آیت کے متعلق فرماتے ہیں:

”ذلک بوجب اتباع سیل المؤمنین وهذا ما تمسك به الشافعی۔“²

”اس آیت سے مسلمانوں کے اجماع کی اتباع کا وجوب ثابت ہوتا ہے اور یہی وہ آیت ہے جس سے امام شافعی علیہ السلام نے اجماع کی صحیت کو ثابت کیا ہے۔“

② اللہ تعالیٰ کا اشادہ ہے:

﴿وَكَذِلِكَ جَعَلْنَاكُمْ أُمَّةً وَسَطًا لِتَكُونُوا شَهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾³

”اور اسی طرح تو ہم نے تمہیں ایک امت وسط بنایا ہے تاکہ تم لوگوں پر گواہ ہو اور رسول تم پر گواہ ہوں۔“

وسط کے معنی بہترین اور عادل کے آتے ہیں اور عادل گواہ کا قول جحت ہوتا ہے۔⁴

③ قرآن کریم میں ارشاد باری ہے:

﴿وَاعْصِمُوا بِحَبْلِ اللَّهِ حِبْرِيًّا وَلَا تَغْرِقُوهُ﴾⁵ ”اللہ کی رسی کو سب مل کر مضبوطی سے تحام لواہر پھوٹ نہ ڈالو۔“

④ ایک دوسرے مقام پر اللہ تعالیٰ نے فرمایا:

﴿وَمَا أَخْتَلَفْتُمْ فِيهِ مِنْ شَيْءٍ إِنَّ فَحْكَمْتُمْ إِلَيَّ إِنَّ اللَّهَ يَعْلَمُ﴾⁶

”اور جس چیز میں تمہارا اختلاف ہوا اس کا فیصلہ اللہ ہی کی طرف ہے۔“

امام غزالی علیہ السلام میں مذکورہ دونوں آیات سے متعلق لکھتے ہیں:

”مفهومہ میں ان اتفاقہم فهو حق۔“⁷

”ان آیات کا مفہوم مختلف یہ ہے کہ جس مسئلہ میں امت محمدیہ متفق ہو جائے وہ بحق ہے۔“

⑤ اسی طرح ایک اور مقام پر فرمایا:

﴿يَا أَيُّهَا الَّذِينَ آمَنُوا إِذْ يُؤْتَوُنَا أَطْيَابُ اللَّهِ وَأَطْيَابُ الرَّسُولِ وَأُولَئِكُمْ مِنْنَا مَنْ فَيْلِمُ إِنَّمَا نَنَذِلُ عَنْهُمْ فِي شَيْءٍ قَرُدُوهُ إِلَيَّ اللَّهُ وَالرَّسُولُ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾⁸

¹ المستصفی: 2/ 175

² سورة البقرة: 2/ 143

³ النملة، الدكتور عبد الكريم بن علي بن محمد، المهدب في علم أصول الفقه المقارن: 2/ 855، مكتبة الرشيد، الرياض، الطبعة الثالثة، 2004م

⁴ سورة آل عمران: 3/ 103

⁵ سورة الشورى: 2/ 10:42

⁶ المستصفی: 1/ 138

⁷ سورة النساء: 4/ 59

”اے ایمان والو! فرمانبرداری کرو اللہ کی اور اللہ کے رسول ﷺ کی اور اپنے میں سے اقتدار والوں کی۔ پھر اگر کسی چیز میں اختلاف کرو تو اسے لوتا تو اللہ تعالیٰ کی طرف اور رسول کی طرف۔ اگر تمصیں اللہ تعالیٰ پر اور قیامت کے دن پر ایمان ہے۔ یہ بہتر ہے اور بہت اچھا ہے باعتبار ان جام کے۔“

اس آیت سے بھی یہ ثابت ہوتا ہے کہ جس مسئلہ پر امت محمدیہ کے علماء ہم متفق ہوں وہ مسئلہ برحق ہو گا۔ اس لیے کہ اس آیت میں ﴿أُولُ الْأَمْرٌ﴾ کی اطاعت کا حکم دیا گیا ہے، جس کی براہ راست تشریع ارباب حکومت سے جب کہ بالواسطہ ارباب بصیرت و اجتہاد سے بھی کی جاتی ہے۔ یاد رہے کہ ﴿وَأُولُ الْأَمْرٌ﴾ سے مراد بقول ائم عباس رضی اللہ عنہ کے اہل علم ہی ہیں۔

۶ علاوه بریں متعدد احادیث ایسی ہیں جن سے اجماع کی جیت کا ثبوت ملتا ہے۔ نبی کریم ﷺ نے ارشاد فرمایا: **”إِنَّ اللَّهَ لَا يَجِدُ مُجْمِعًا أُمَّةً أَوْ قَالَ أُمَّةً مُحَمَّدٌ بِيَقِينٍ عَلَىٰ ضَلَالَةٍ وَيَنْهَا اللَّهُ مَعَ الْجَمَاعَةِ“** ^۱ بے شک اللہ تعالیٰ میری امت کو یافرما یا محمد ﷺ کی امت کو گمراہی پر اکٹھا نہیں کرے گا اور جماعت پر اللہ کا ہاتھ ہے۔

۷ اسی مضمون کی ایک یہ حدیث بھی ملاحظہ کیجئے:

”إِنَّ أُمَّةَنِي لَنْ تَجِدُ مُجْمِعًا عَلَىٰ ضَلَالَةٍ فَإِذَا رَأَيْتُمُ اخْتِلَافًا فَعَلَيْكُمْ بِالسَّوَادِ الْأَعْظَمِ^۲

”بے شک میری امت گمراہی پر اکٹھی نہیں ہو سکتی جب تم کسی مسئلے میں اختلاف دیکھو جماعت کی اتباع کرو۔“

۸ دین اسلام میں لزوم جماعت کو کس قدر اہمیت دی گئی ہے؟ نبی کریم ﷺ کے ارشاد سے ملاحظہ فرمائیے:

”فَمَنْ أَرَادَ أَنْ يَفْرَقَ أَمْرَهُنِي الْأُمَّةَ وَهُنَّ بَعْيُضٌ فَاضْرِبُوهُ بِالسَّيْفِ كَمَا تَنْهَا مَنْ كَانَ^۳

”جو اس امت میں (خلیفہ منتخب ہونے کے بعد) تفرقہ ڈالنا چاہے جبکہ ساری امت اکٹھی ہو تو اس شخص کو قتل کر دو، خواہ وہ کوئی بھی ہو۔“

۹ حضرت عبد اللہ بن عباس رضی اللہ عنہ سے روایت ہے کہ رسول اللہ ﷺ نے فرمایا:

”مَنْ فَارَقَ الْجَمَاعَةَ شِبْرًا، فَهَاتَ، فَمِنْيَةُ جَاهِلِيَّةٍ^۴

”جب نے جماعت (ملت اسلامیہ سے) بالشت بھر بھی دوری اختیار کی، پھر وہ اسی حالت میں مر گیا تو وہ جاہلیت کی موت مراد۔“

¹ الترمذی، أبو عیسیٰ محمد بن عیسیٰ، جامع الترمذی، کتاب الفتنه، باب ما جاء في لزوم الجماعة:

2167، دار السلام للنشر والتوزيع، الرياض، الطبعة الأولى، 1999 م

² ابن ماجہ، محمد بن یزید القزوینی، سنن ابن ماجہ، کتاب الفتنه، باب السواد الأعظم: 3950، دار السلام للنشر والتوزيع، الرياض، الطبعة الأولى، 1999 م

³ النیسابوری، مسلم بن الحجاج أبو الحسن القشیری، صحیح مسلم، کتاب الإمارة، باب حکم من فرق أمر المسلمين: 1852، دار السلام للنشر والتوزيع، الرياض، الطبعة الأولى، 1999 م

⁴ صحیح مسلم: کتاب الإمارة، باب حکم من فرق أمر المسلمين: 1849

اس حدیث مبارکہ سے واضح ہوتا ہے کہ مسلمانوں کی جماعت سے افتراق کو پسند نہیں کیا گیا اور ایسے شخص کی موت کو جاہلیت والی موت قرار دیا گیا ہے۔

⑩ حضرت معاذ بن جبل رض سے مروی ایک روایت میں ہے کہ رسول اللہ ﷺ نے فرمایا:

«إِنَّ الشَّيْطَانَ ذَبْرُ الْإِنْسَانِ كَذَبْرُ الْغَنَمِ يَأْخُذُ الشَّاةَ لِفَاصِيَّةَ وَالنَّاحِيَّةَ، وَإِيَّاكُمْ وَالشَّعَابَ وَعَلَيْكُمْ بِالجَمَاعَةِ وَالْعَامَةِ»¹

”بے نقش شیطان انسان کے لیے بھیڑیا ہے جیسے کہ بھیڑ بکریوں کے لیے بھیڑ یا ہوتا ہے، وہ الگ ہونے والی، تہا ہونے والی، کنارے پر چڑنے والی بکری کو پکڑ لیتا ہے لہذا الگ ہونے سے بچو اور تم پر مسلمانوں کے اکٹھ اور عامة المسلمين کے ساتھ رہنا لازم ہے۔“

⑪ اسی طرح حضرت عمر رض آنحضرت ﷺ سے روایت کرتے ہیں کہ آپ ﷺ نے فرمایا:

«.....بِالجَمَاعَةِ وَإِيَّاكُمْ وَالْمُرْقَةَ فَإِنَّ الشَّيْطَانَ مَعَ الْوَاحِدِ وَهُوَ مِنَ الْإِثْنَيْنِ أَبْعَدُ مَنْ أَرَادُ بُحْبُوحَةَ الْجَنَّةِ فَلَيْزِمُ الْجَمَاعَةَ»²

”تم جماعت کی موافقت لازم کپڑا اور خبردار ترقہ سے بچو اس لیے کہ شیطان ایک کے مقابلے میں دو سے زیادہ دور ہوتا ہے جو شخص چاہتا ہے کہ جنت کے چبوترہ میں جگہ حاصل کرے وہ مسلمانوں کی جماعت کے ساتھ موافقت کو لازم کپڑے۔“

ذکورہ دونوں احادیث اس مضمون کی وضاحت کرتی ہیں کہ ہر مسلمان کو عامة المسلمين کے ساتھ قدم سے قدم ملا کر چلنا چاہیے اور انفرادی راستوں اور طریقوں سے بچنا چاہیے۔ اس لیے کہ جس طرح بھیڑ بکریوں سے الگ ہونے والی بکری کو آسانی سے قابو کر لیتا ہے اسی طرح شیطان بھی مسلمانوں کی جماعت سے الگ تھلگ ہو کر رہنے والے شخص پر بڑی سہولت سے قابو پالیتا ہے اور اسے تباہی کے دھانے تک لے جاتا ہے۔

⑫ حضرت معاویہ رض نبی کریم ﷺ کا ارشاد مبارک نقل فرماتے ہیں کہ آپ ﷺ نے فرمایا:

«لَا تَرَأَ مِنْ أُمَّتِي أُمَّةٌ قَائِمَةٌ بِأَمْرِ اللهِ، لَا يَصْرُرُهُمْ مِنْ خَدْهُمْ وَلَا مِنْ خَالَفُهُمْ حَتَّى يَأْتِيَهُمْ أَمْرُ اللهِ وَهُمْ عَلَى ذَلِكَ»³

¹ أحمد بن حنبل، أبو عبد الله أحمد بن محمد، إمام، مسنون أحمد، حدیث معاذ بن جبل رضی الله عنہ: 22107، مؤسسة الرسالة، الطبعة الأولى، 2001

² جامع الترمذی، کتاب الفتنه، باب ما جاء في لزوم الجماعة: 2165

³ البخاری، أبو عبد الله محمد بن إسماعیل، صحيح البخاری، کتاب المناقب، باب سؤال المشرکین أن یریهم النبي ﷺ آیة (فاراہم انشقاق القمر): 3641، دار السلام للنشر والتوزیع، الرياض، الطبعة الثانية، 1999م

”میری امت میں سے ایک گروہ ہمیشہ اللہ تعالیٰ کے معاملے کو قائم رکھے گا انھیں جو رسوائی کی کوشش کرے، یا ان کی مخالفت کرے گا، انہیں نقصان نہ پہنچا سکے گا یہاں تک کہ اللہ تعالیٰ کا حکم (قیامت) آپنے اور وہ اسی حالت پر ہوں۔“

(۲۳) ترمذی میں اسی مضمون کی ایک حدیث ان الفاظ سے مردی ہے:

«لَا تَرَأْلُ طَائِفَةً مِنْ أُمَّتِي مَنْصُورِينَ لَا يَضُرُّهُمْ مَنْ خَذَلَهُمْ حَتَّى تَقُومَ السَّاعَةُ». قَالَ مُحَمَّدُ بْنُ إِسْمَاعِيلَ قَالَ عَلَيْهِ بْنُ الْمَدِينيِّ هُمْ أَصْحَابُ الْحَدِيثِ.

”میری امت کی ایک جماعت ہمیشہ حق پر قائم رہے گی اسے جو شخص رسوائی کرنا چاہے نقصان نہ پہنچا سکے گا جب تک کہ قیامت قائم نہ ہو جائے۔ محمد بن اسماعیل رحمۃ اللہ علیہ (متوفی 256ھ) کہتے ہیں کہ علی بن مدینی رحمۃ اللہ علیہ (متوفی 234ھ) کے نزدیک یہ حدیث کی خدمت کرنے والے علماء ہیں۔“

چونکہ علی بن المدینی رحمۃ اللہ علیہ محدثین کی خدمات اور اتباع سنت کے مدح سراں ہیں اس لیے وہ ان کی فکری سلامتی کو بڑی اہمیت دیتے ہیں۔ چنانچہ ان کی نظر میں حدیث کی خدمت کرنے والے ہی السواد الاعظم ہیں کہ جو زمین پر اللہ تعالیٰ کی جدت ہیں۔

(۲۴) حضرت عبد اللہ بن مسعود رض فرماتے ہیں:

”فَهَارَآهُ الْمُسْلِمُونَ حَسِنَا فَهُوَ عِنْدَ اللَّهِ حَسِنٌ وَمَا رَآهُ الْمُسْلِمُونَ سَيِّئًا فَهُوَ عِنْدَ اللَّهِ سَيِّئٌ.“²

”جس کو مسلمان اچھا سمجھیں وہ اللہ کے ہاں بھی اچھا ہے اور جس چیز کو مسلمان بر التصور کریں وہ اللہ کے نزدیک بھی برا ہے۔“

اگرچہ نہ کو رہا احادیث میں سے بعض کی اسناد پر کلام کیا گیا ہے لیکن تمام روایات مل کر زور دار انداز سے اجماع کی جیت کو ثابت کر رہی ہیں۔

اجماع کی اقسام

علماء اصول نے اجماع کی کئی ایک اعتبارات سے مختلف اقسام بیان کی ہیں۔ مجتہدین کی رائے کی صراحة اور عدم صراحة کے اعتبار سے اجماع کی دو قسمیں ہیں: 1۔ اجماع صریح اور 2۔ اجماع سکوتی

1۔ اجماع صریح

اس سے مراد وہ اتفاق ہے کہ جس مسئلے پر تمام اہل علم متفق ہوں اور اس رائے کے قبول کرنے کی صراحة

¹ جامع الترمذی، کتاب الفتنه، باب ما جاء في أهل الشام: 2192

² الهیشی، أبو الحسن نور الدین علی بن أبي بکر، مجمع الزوائد و منع الغوايد: 1 / 182، مکتبۃ القدسی،

القاهرة، 1994

کریں۔ ڈاکٹرو ہبہ الز حلیل بن عثیمین (متوفی 2015م) اجماع صریح کی تعریف بیان کرتے ہوئے لکھتے ہیں:

”الإجماع الصريح هو أن تتفق آراء المجتهدين بأقوالهم أو أفعالهم على حكم في مسألة معينة كأن يجتمع العلماء في مجلس ويدى كل منهم رأيه صراحة في المسألة وتتفق الآراء على حكم الواحد أو أن يفتى كل عالم في المسألة برأي وتحدد الفتوى على شئ واحد وهو حجة عند الجمهور كما عرفنا.“¹

”اجماع صریح سے مراد ہے کسی معین مسئلے کے شرعی حکم پر مجتهدین کی جملہ آراء، ان کے اقوال یا افعال کی روشنی میں متفق ہو جائیں۔ مثلاً علماء کسی مجلس میں جمع ہوں اور ہر ایک اس مسئلے میں اپنی رائے صراحت سے بیان کرے اور بالآخر ایک ہی حکم شرعی پر ان کی آراء جمع ہو جائیں یا یہ بھی ہو سکتا ہے کہ کسی مسئلے میں ہر مفتی اپنی رائے بیان کرتے ہوئے کوئی فتویٰ جاری کرے اور بالآخر ان کے فتاویٰ ایک ہی رائے پر جمع ہو جائیں۔ اجماع کی یہ قسم جمہور کے نزدیک جلت ہے۔“

واضح رہے کہ یہ اتفاق صرف ایک مجلس یا صراحتاً اتفاق تک محدود ہے، تمام امت اس طرح ایک جگہ جمع نہیں ہو سکتی اور نہ ہی ہر مسئلے میں صراحتاً اپنی رائے کا اظہار کرتی ہے لہذا ایسا اجماع صریح بعض علماء کے نزدیک جلت تو ہے جبکہ دوسرے علماء اس کے وقوع کو ناممکن قرار دیتے ہیں اور اسی اعتبار سے اس کے اجماع ہونے کا انکار کرتے ہیں۔ اس بارے تفصیلی گزارشات پیچھے گذر جکی ہے کہ اس سے مراد ضروریات دین میں اجماع ہے کہ جس میں کسی عالم دین کا اختلاف کرنا ممکن نہ ہو۔

2- اجماع سکوتی

اجماع صریح کے بال مقابل دوسری قسم اجماع سکوتی کی ہے۔

ڈاکٹرو ہبہ الز حلیل بن عثیمین کی تعریف بیان کرتے ہوئے لکھتے ہیں:

”هو أن يقول بعض المجتهدين في العصر الواحد قوله في مسألة، ويستكثرون بعد اطلاعهم على هذا القول، من غير إنكار.“²

”اجماع سکوتی یہ ہے کہ کسی زمانے میں کسی مسئلے میں مجتهدین کی ایک جماعت ایک بات کہے اور باقی مجتهدین اس قول کو جان لینے کے بعد بھی خاموش رہیں اور اس کا انکار نہ کریں۔“

ایسا سکوت جبکہ علماء کے ہاں ممکن الوقوع ہے، لیکن اس کی جیت کے بارے علماء کا اختلاف ہے۔ امام شوکانی بن عثیمین نے اجماع سکوتی کی جیت کے بارے علماء اصول کے بارہ اقوال نقل کیے ہیں۔³

¹ الز حلیل، وہبة بن مصطفیٰ، الدکتور، أصول الفقه الاسلامی: 1/ 552، دار الفکر، دمشق

² أصول الفقه الاسلامی: 1/ 552

³ ارشاد الفحول: 1/ 226-224

ڈاکٹر وہبہ الز حلی بھائیان اقوال کا خلاصہ بیان کرتے ہوئے لکھتے ہیں:

”وللعلماء فيه خمسة مذاهب أولها مذهب الشافعي وعيسي بن أبيان والباقلانى والمالكية: لا يكون إجماعاً ولا حجة. ثانيةها مذهب أكثر الحنفية والإمام أحمد: يعتبر إجماعاً وحججاً قطعية. ثالثها مذهب أبي على الجبائى أنه إجماع بعد انقراض عصرهم لأن استمرارهم على السكوت إلى الموت يضعف الاحتمال. رابعها مذهب أبي هاشم بن أبي علي أنه ليس بإجماع لكنه حجة واحتمال الآمدي أنه إجماع ظني يحتاج به وهو قريب من هذا المذهب وأبيه ابن الحاجب في مختصره الكبير والكرخي من الحنفية. خامسها مذهب ابن أبي هريرة أنه إن كان القائل حاكماً لم يكن إجماعاً ولا حجة وإنما فهو إجماع وحججاً.“¹

”اس مسئلے میں علماء کے پانچ مذاہب ہیں۔ پہلا مذہب امام شافعی، عیسیٰ بن ابیان (متوفی 835ھ)، باقلانی بھائیان اور مالکیہ کا ہے اور وہ یہ ہے کہ یہ نہ تو اجماع ہے اور نہ ہی جحث ہے۔ دوسرا مذہب جمہور حنفیہ اور امام احمد بھائیان کا ہے اور وہ یہ ہے کہ یہ اجماع اور قطعی جحث ہے۔ تیسرا مذہب ابو علی الجبائی بھائیان (متوفی 303ھ) کا ہے کہ یہ اجماع تو ہے لیکن ان مجتہدین کے زمان کے گزر جانے کے بعد کیونکہ موت تک ان کا برابر خاموش رہنا مخالفت کے احتمال کو کمزور کر دیتا ہے۔ چوتھا مذہب ابوہاشم کا ہے کہ یہ اجماع تو نہیں ہے لیکن جحث ہے۔ علامہ آمدی بھائیان کا کہنا ہے کہ یہ ایک ظنی اجماع ہے لیکن قابل احتجاج ہے۔ علامہ آمدی بھائیان کا موقف بھی چوتھی رائے کے قریب ہے۔ اہن حاجب نے اپنی کتاب الحضر میں اور حنفیہ میں سے امام کرخی بھائیان (متوفی 340ھ) نے بھی اسی مذہب کی تائید کی ہے۔ پانچواں قول اہن ابی هریرہ کا ہے کہ اگر قائل حاکم ہو تو یہ نہ تو اجماع ہو گا اور نہ ہی جحث اور اگر وہ حاکم نہ ہو تو یہ اجماع بھی ہے اور جحث بھی۔“

اجماع سکوئی پر عمل کرنے کی شرائط

جو علماء اجماع سکوئی کی جحث کے قائل ہیں، انہوں نے اس کے جحث ہونے کے لیے کچھ شرائط عائد کی ہیں:

ڈاکٹر وہبہ الز حلی بھائیان شرائط کو نقل کرتے ہوئے فرماتے ہیں:

”اما القائلون بحججية الإجماع السکوئي وهم (الحنفية والحنابلة) فقد اشتغلوا في توافرها في هذا الإجماع: أن يكون السکوت مجردًا عن علامة الرضا أو الكراهة. وأن يتشر الرأى المقول به من مجتهد بين أهل العصر. وتمضي مدة كافية للتأمل والبحث في المسألة. وأن تكون المسألة اجتهادية. وأن تتضمن الموضع التي تمنع من اعتبار هذا السکوت موافقة كالخوف من سلطان جائز أو عدم مضي مدة تكفي للبحث أو أن يكون الساكت من يرون أن كل مجتهد مصيبة فلا ينكر ما يقوله

¹ أصول الفقه الإسلامي: 1/ 552

غیرہ لأنہ من مواضع الاجتہاد او یعلم أنه لو انکر لا یلتفت إلیه، ونحو ذلك.¹ ”جو لوگ اجماع سکوتی کی جیت کے قائل ہیں یعنی حفیہ اور حتابہ، انہوں نے اس اجماع کے پائے جانے میں چند شرائط عائد کی ہیں: بھلی شرط تھی ہے کہ مجتہدین کے ایک طبقے کا سکوت رضا یا کراہت کی علامات سے خالی ہو۔ دوسری شرط یہ ہے کہ جو رائے کسی ایک مجتہد کی طرف سے پیش کی گئی ہے، وہ اہل زمانہ میں پھیل جائے۔ تیسرا شرط یہ ہے کہ مسئلے میں غور و فکر اور تحقیق کے لیے ایک مناسب مدت گزر چکی ہو۔ چوتھی شرط یہ ہے کہ مسئلہ اجتہادی ہو۔ پانچویں شرط یہ ہے کہ وہ رکاوٹیں موجودہ ہوں جو اس سکوت کا اعتبار کرنے میں مانع ہوں جیسا کہ ظالم حکمران کا خوف یا تحقیق کے لیے مناسب مدت کا نہ پایا جانا یا سکوت اختیار کرنے والے مجتہدین وہ ہوں، جن کی یہ رائے ہو کہ ہر مجتہد مصیب ہوتا ہے۔ پس یہ لوگ اپنے علاوہ مجتہدین کے اقوال کا اس وجہ سے انکار نہ کرتے ہوں کہ یہ اجتہادی مسائل ہیں یا اس مجتہد کا یہ خیال ہو کہ اگر میں نے انکار بھی کیا تو کوئی توجہ نہ دے گا وغیرہ۔“

اجماع کی ایک اور تقسیم

ایک اور پہلو سے اجماع کی تقسیم یوں بھی کی گئی ہے: اجماع مرکب اجماع غیر مرکب

اجماع مرکب

علامہ حلی بن عثیمین² اجماع مرکب سے متعلق فرماتے ہیں:

”اگر کسی مسئلے کے حکم پر اتفاق اور علت میں اختلاف ہو تو ایسا اجماع مرکب ہے۔“²

ڈاکٹر احمد حسن اجماع مرکب کی تعریف بیان کرتے ہوئے لکھتے ہیں:

”مرکب وہ ہے جس میں کسی مسئلے کے حکم کے بارے میں بہت سی رائیں اکٹھی ہو جائیں لیکن علت حکم میں اختلاف ہو۔ جیسے کسی شخص کو قے آجائے اور اس حالت میں وہ کسی عورت کو ہاتھ بھی لگا بیٹھے تو امام شافعی رضی اللہ عنہ اور امام ابو حنیفہ رضی اللہ عنہ دونوں کا اس پر اتفاق ہے کہ اس کا وضو ثبوت جائے گا۔ امام ابو حنیفہ رضی اللہ عنہ کے نزدیک قے کے سبب سے اور امام شافعی رضی اللہ عنہ کے نزدیک عورت کو ہاتھ لگانے کے سبب سے یہ اجماع دونوں علقوں میں سے ایک کے فاسد ہونے سے جنت کے قابل نہیں رہتا... اجماع مرکب کی ایک صورت یہ بھی ہے کہ جب مجتہدین کسی مسئلہ میں اختلاف کریں اور بعد کے دور میں مختلف ممالک کے فقہاء علیحدہ علیحدہ ان میں سے کسی ایک رائے پر اتفاق کر لیں تو اب ان دو یا تین انقوال پر اجماع کیا جائے گا اور آئندہ لوگوں کو اس کا اختیار نہ ہو گا کہ اس مسئلہ میں کوئی تیسرا قول یا نظریہ اختیار کریں۔“³

¹ أصول الفقه الإسلامي: 1/553

² کشاف اصطلاحات الفتوحون والعلوم: 1/240

³ احمد حسن، ڈاکٹر جامع الاصول اردو ترجمہ الوجیز فی اصول الفقہ: جلد 1، ص 240، شریعت اکیڈمی، اسلام آباد

اجماع غیر مرکب

اجماع غیر مرکب یہ ہے کہ مجتہدین کے درمیان حکم اور اس کی علت دونوں پر اتفاق رائے پایا جائے۔
ڈاکٹر احمد حسن اجماع غیر مرکب کیوضاحت ان الفاظ میں کرتے ہیں:

”اس سے مراد یہ ہے کہ فقہاء کا ایسے مسئلہ پر اتفاق ہو جس میں دو قول نہ ہوں بلکہ ایک قول ہو۔ اس میں امت کا ایسے مسائل پر اتفاق ہے جس میں کسی اختلاف کی گنجائش نہیں۔ یہ عقائد اور فرائض میں اجماع ہے۔ جس مسئلہ میں صرف ایک رائے پر اتفاق ہو جائے اور تمام فقہاء اس کو تسلیم کر لیں تو وہ غیر مرکب ہے۔“¹

’اجماع مرکب‘ کی ایک دوسری اصطلاح

بعض علماء اصول کے ہاں ’اجماع مرکب‘ کی ایک اور تعریف بھی کی گئی ہے، وہ یہ کہ ’اجماع مرکب‘ اس کہتے ہیں کہ کسی زمانہ میں مجتہدین کے درمیان کسی مسئلہ کے بارے میں اختلاف ہوا ہو اور اس میں دو یا زیادہ قول تسلیم کر لیے گئے ہوں تو گویا ان دو یا زیادہ آراء پر مجتہدین کا اجتماعی اتفاق ہو گیا ہے۔ ایسی صورت حال میں اکثر اہل علم کے ہاں اس مسئلہ میں تیرے قول یا تیسری رائے کی اجازت نہیں ہوتی، کیونکہ اس کی اجازت دینا گویا اجماع مرکب کو توڑنا ہے۔ بعض نے کہا ہے کہ یہ جائز ہے کیونکہ اجماع کسی ایک رائے پر تمام مجتہدین کے اتفاق کو کہتے ہیں، چنانچہ دو یا زیادہ آراء کو اجتماعی اتفاق کا نام دینا بے بنیاد ہے اور اجماع مرکب کوئی شے نہیں، بلکہ اس صورت مسئلہ میں اجماع غیر مرکب یعنی مفرد ہی ہوتا ہے۔ اس سلسلہ میں ایک تیسری رائے بھی ہے اور وہ یہ کہ اختلاف کرنے والوں کے درمیان جس حد تک اتفاق ہے اس متفق علیہ قدر مشترک سے انحراف تو جائز نہیں، اگر تیسرا قول اختلاف کرنے والوں کے کاموقف متفق علیہ چیز سے نہیں نکراتا تو یا قول لانے میں کوئی حرج کی بات نہیں۔ کتب اصولوں میں اس کی کئی امثلہ دی گئی ہیں اور بظاہر اس مسئلہ میں یہی رائے قابل ترجیح معلوم ہوتی ہے。²

یہاں ہم تیرے قول، جو متفق علیہ قدر سے نہیں نکراتا، کی ایک مثال سے وضاحت کرتے ہیں۔ اگر کسی میت کے ماں، باپ اور زوجین میں سے کوئی ایک ہو تو اس کے ترک کی تقسیم میں عصر اول کے فقہاء کے درمیان اختلاف ہے۔ ایک قول یہ ہے کہ کل ماں کا تہائی حصہ ماں کو دیا جائے، کیونکہ وہ ذوی الفروض میں سے ہے، بقیہ میں سے زوجین میں جو بھی موجود ہو اس کو ملے گا، اگر بیوی ہے تو اسے چوتھائی اور شوہر ہے تو اسے آدھا، اس تقسیم کے بعد جو بچے گا وہ سب باپ کو ملے گا۔ دوسرا قول یہ ہے کہ پہلے زوجین میں سے جو موجود ہو اس کو کل جائیداد میں سے حصہ دیا جائیگا، جو باقی بچے کا اس کا تہائی حصہ ماں کو دیا جائیگا اور اس کے بعد جو بچے گا، وہ باپ کو

¹ جامع الاصول اردو ترجمہ الوجيز: ص 240-241

² الشاشی، نظام أبو علي أحمد بن محمد، أصول الشاشی: ص 131-134، دار الكتب العربي، بيروت

عصبہ ہونے کے سبب دیا جائیگا۔ تابعین کے زمانہ میں اس مسئلہ میں امام ابن سیرین رض متوفی (110ھ) نے یہ رائے اختیار کی تھی کہ اگر ماں باپ کے ساتھ میت کی بیوی موجود ہو تو ماں کو کل جائیداد کا تہائی حصہ دیا جائیگا، لیکن ماں باپ کے ساتھ اگر شوہر موجود ہو تو کل جائیداد میں سے شوہر کا حصہ پہلے نکالا جائیگا، اس کے بعد بقیہ جائیداد کا تہائی حصہ ماں کو ملے گا۔ یہ قول مذکورہ بالادونوں اقوال کے درمیان جو قدر مشترک ہے اس سے متصادم نہیں ہے، اس لیے یہ اجماع کو نہیں توڑتا۔

اس کی دوسری مثال یہ بھی پیش کی جاسکتی ہے کہ عصر اول کے فقهاء کے درمیان اس مسئلہ میں اختلاف ہے کہ اگر بیوی برص، جنون، دماغی خلل میں مبتلا ہو یا اس میں رلت (اندام نہانی کا بند ہونا) یا قرن (شر مگاہ میں پڑی کا ہونا) جیسے عیوب ہوں تو شوہر کو فتح نکاح کا حق حاصل ہے یا نہیں۔ ایک فریق کی رائے یہ ہے کہ ان تمام عیوب کی موجودگی میں اس کو فتح کا حق حاصل ہے، دوسرے فریق کی رائے یہ ہے کہ چونکہ شوہر کو طلاق کا حق حاصل ہے، اس لیے فتح نکاح کا حق حاصل نہیں ہے، وہ اس کو طلاق دے سکتا ہے۔ اب اگر تیرا قول یہ ہو کہ فلاں فلاں عیوب کی صورت میں نکاح فتح ہو سکتا ہے اور فلاں عیوب کی صورت میں نہیں، تو یہ بھی جائز ہو گا، اس لیے کہ اس سے اجماع مرکب پر کوئی اثر نہیں پڑتا۔¹

کیا اجماع کتاب و سنت کی کسی نص کو منسوخ کر سکتا ہے؟

حالانکہ اس چیز کا تصور بھی نہیں کیا جاسکتا، کیونکہ اجماع کا وجود ہی عہد رسالت کے بعد ہوا ہے۔ اس کا مرتبہ کتاب و سنت کے بعد ہے اور فتح بھی عہد رسالت میں ہی ممکن ہے، لیکن فتح الاسلام ابن تیمیہ رض نے اپنے فتاویٰ میں ایک گروہ کی طرف اشارہ کیا ہے جیسے بعض خفی اور مالکی متكلّمین اور بعض معتزلہ جیسے عیسیٰ بن ابیان رض کہتے ہیں کہ اجماع سے کتاب و سنت منسوخ ہو سکتے ہیں۔ پھر امام ابن تیمیہ رض فرماتے ہیں:

”هم ان حضرات کی بات کی یہ تاویل کیا کرتے تھے کہ ان کی مراد یہ ہے کہ اجماع سے کسی ناخ نص کا پتہ چلتا ہے، لیکن بعض لوگوں نے ہمیں بتایا کہ یہ لوگ خود اجماع کو ناخ نمانے ہیں۔ اگر ان کی مراد واقعیت یہ ہے تو یہ ایک ایسا قول ہے جس سے مسلمانوں کے لیے جائز قرار پاتا ہے کہ وہ اپنے بنی کے بعد اپنے دین میں جو چاہیں تبدیلی کر لیں، جیسا کہ نصاریٰ یہ کہتے ہیں کہ حضرت عیسیٰ نے ان کے علماء کے لیے جائز قرار دیا ہے کہ جس چیز کے حرام ٹھہرانے میں وہ کوئی مصلحت سمجھیں، اسے حرام قرار دے لیں اور جس چیز کے حلال ہونے میں وہ کوئی مصلحت دیکھیں اسے حلال قرار دے لیں، لیکن اسلام میں ایسا نہیں ہو سکتا اور نہ صحابہ کرام رض اسے اپنے لیے جائز سمجھتے تھے۔“²

¹ جامع الاصول اردو ترجمہ الوجيز: ص 230-233

² صالح بن عبدالعزیز، آل منصور، دکتور، أصول الفقه وابن تیمیہ: 1/328، الطبعة الأولى، 1980

اگر متفقہ میں میں کسی مسئلہ میں دو قول ہوں تو کیا متاخرین میں کسی ایک قول پر اجماع کا ہو جانا ممکن ہے؟ بہت سے شافعی علماء کرام نے اس کی شدت سے تردید کی ہے اور امام ابن تیمیہ رحمۃ اللہ علیہ کے فتاویٰ سے بھی یہی بات ظاہر ہوتی ہے کہ وہ بھی اسے ممکنات میں سے خیال نہیں کرتے، کیونکہ صحابہ کرام اور مسلمہ شخصیات نے اگر کسی مسئلہ میں اختلاف کیا اور اس مسئلہ میں ان کے دو قول ہو گئے تو اس اختلاف سے معلوم ہوتا ہے کہ وہ معاملہ بدیکی نہیں، بلکہ نظری و احتمالی ہے اور انہی احتمالات کے سبب متفقہ میں کا اس مسئلہ میں اختلاف ہوا۔ کسی نظری مسئلہ میں عام لوگوں کا اتفاق ہو جانا ممکن نہیں، کجا یہ کہ صحابہ اور آئمہ دین کے بارے میں یہ سمجھا جائے کہ انہوں نے بغیر کسی غور کے باہم اختلاف کر لیا۔ معلوم ہوتا ہے کہ ایسی صورتحال میں اس مسئلہ میں کوئی ایسا گہرا پہلو تھا، جو بہر حال اجماع کے وقوع میں منع بننا، چنانچہ بعد والوں کا اجماع اس پہلے سے موجود اختلاف کو رفع نہیں کر سکتا، کیونکہ اس طرح سے بعد والوں کا ان دونیں سے کسی ایک قول پر متفق ہو جانا محال ہے۔ اجماع کے دعوے کی صورت میں بہت ممکن ہے کہ بوقت اجماع کوئی ایسا عالم پایا جائے جو اس اجماع کا مخالف اور پہلے سے موجود اختلافی رائے میں کسی دوسرے قول کا حامی ہو، کیونکہ پیچھے یہ بحث گذر چکی ہے کہ اساسیات اور بدیکیات میں اجماع ممکن الوقوع ہے، جبکہ نظری امور میں اجماع کے دعوے عموماً جھوٹے ہوتے ہیں۔¹

ہماری رائے اس مسئلہ میں یہ ہے کہ اگر اختلاف کا سبب کوئی ایسا وصف یا اشکال تھا جو اتفاق سے صحیح نہیں رہا اور بعد کے زمانوں میں متعدد وجوہ کی بنیاد پر وہ زائل یا حل ہو گیا تو اس صورت میں اجماع کا وقوع ممکن ہے۔ اس لیے کہ بہت دفعہ ایسا ہوتا ہے کہ ایک مسئلہ بعض پرانے حالات میں محتمل اور غیر محتمل ہوتا ہے، لیکن تمدن کی تبدیلی اور زمانہ کی ترقی کوئی ایسا نیا تجربہ پیش کرتی ہے کہ وہ وصف تبدیل ہو جاتا ہے اور اجماع سے منع اشکال رفع ہو جاتا ہے، سو اس قسم کے حالات میں عملاً اجماع کا وقوع بعد نہیں۔ یہی وجہ ہے کہ بعض علماء اصول کے ہاں تمدن کی تبدیلی کے تحت اختلاف تو کیا، اجتماعی مسئلہ کے بالمقابل نئی صورتحال سامنے آنے جانے کی صورت میں دوسرے اجماع کا وقوع بھی ممکن ہے، جیسا کہ آگے آرہا ہے۔ یہی وجہ ہے بعض علماء اختلاف اور شوافع نے مذکورہ مسئلہ میں یہی رائے پیش کی ہے کہ ایسا ہونا ممکن ہے، اگرچہ نادر ہے۔²

کیا ایک اجماع کے بعد دوسرا اجماع ہو سکتا ہے؟

جبہور کی رائے کے مطابق یہ ممکن نہیں کیونکہ اس سے پہلے اجماع کی مخالفت ہو گی، جو اپنی جگہ جحت ہے اور

¹ أصول الفقه وابن تيمية: 1/333

² الإحکام للأمدي: 1/275

اس کی خلاف ورزی نہیں کی جاسکتی، کجایہ کہ سب اس کی خلاف ورزی پر اجماع کر لیں۔¹ البتہ اگر تبدیلی حالات سے اجماع کا وہ وصف ہی تبدیل ہو جائے، جس کی بنابرہ اجماع معرض وجود میں آیا تھا تو ایسی صورت میں دوسرا اجماع ہو جانا ممکن ہے، کیونکہ یہ اجماع پہلے اتفاق کے بالمقابل نہیں، بلکہ ایک دوسری صورت پر اجماع سے تعلق رکھتا ہے۔

عوام کا اجماع معتبر یا عالم کا؟

اس حوالے سے اجماع کی دو طرح تقسیم کی گئی ہے: 1- اجماع عام اور 2- اجماع خاص

1- اجماع عام

کسی فن کے ماہرین کا اسی فن کے کسی مسئلہ پر اتفاق ہو جائے، مثلاً نحو و صرف یا طب کے کسی مسئلہ پر اتفاق ہو جائے۔ مقتدیں میں علماء کرام اس کو جدت تسلیم نہیں کرتے بلکہ اس کو ایک مستند قول کی حیثیت سے لیتے ہیں۔²

2- اجماع خاص

اس سے مراد وہ اجماع ہے جس کی متعدد تعریفات ہم صفحات بالا میں رقم کر چکے ہیں۔³ اجماع کے ضمن میں ہم تمام مسلمانوں کو تین حصوں میں تقسیم کر سکتے ہیں:

1- پنج اور مجنون

2- اہل اجتہاد یا اہل حل و عقد

3- عام مسلمان اور وہ علماء جنہیں اجتہاد کاملہ حاصل نہیں۔

ان میں سے پہلی قسم اجماع کے اعتبار سے لفظ 'امت' میں داخل نہیں۔ دوسری قسم میں شامل افراد امت میں داخل ہیں اور اجماع میں ان کی موافقت نہایت ضروری ہے۔ تیسرا قسم کے بارے میں اختلاف ہے کہ اجماع کے انعقاد میں ان کا اعتبار ہو گایا نہیں۔⁴ جمہور کے نزدیک اجماع میں ایسے فرقیں کا اعتبار نہیں کیا جائے گا۔⁵

¹ محمد أبو زهرة، أصول الفقه: 1/ 211، دار الفكر العربي، القاهرة

² ارشاد الفحول : 310 / 1

³ الرازی، محمد بن عمر بن الحسین، المحسوب في علم أصول الفقه: 4/ 198، مؤسسة الرسالة ، بيروت، الطبعة الأولى، 2008م

⁴ كشف الأسرار شرح بزدوى: 3/ 239

⁵ الإحکام في أصول الأحكام للأمدي: 1/ 115

درالصل احکام شرع کی دو قسمیں ہیں:

وہ ضروریات دین یا امہات شرائع، جن کے ادراک میں نہ خواص دعوام کی کوئی تخصیص ہے اور نہ کسی علمی رائے کی ضرورت، مثلاً نقل قرآن یا نماز، روزہ اور زکوٰۃ غیرہ کی فرضیت۔ ان پر اجماع کے لئے عوام و خواص سب کا اعتبار کیا جائے گا۔ احکام شرع کی دوسری قسم وہ ہے جس سے صرف علماء اور اہل اجتہاد و اقفال ہوتے ہیں مثلاً نماز، نکاح و طلاق اور نیج وغیرہ کی تفصیلات۔ اس میں صرف اہل علم و اجتہاد کا اتفاق معتبر ہو گا۔^۱

اجماع الہل مدینہ (تعالیٰ الہل مدینہ)

اہل مدینہ کے اجماع و تعامل کے جھٹ ہونے کے بارے اہل علم کے دو موقف کتب اصول میں موجود ہیں: اہل مدینہ کا اجماع جھٹ ہے، اس کے قائلین مالکیہ ہیں۔^۲ اور اہل مدینہ کا اجماع قبل جھٹ نہیں ہے، یہ جمہور کا موقف ہے۔

امام شوکانی جمہور کے موقف کی نمائندگی میں لکھتے ہیں:

”اجماع اہل المدینہ علی انفرادہم لیس بحجۃ عند الجمہور ، لأنهم بعض الأمة۔“^۳

”جمہور کے نزدیک صرف اہل مدینہ کا اجماع جھٹ نہیں ہے۔ کیونکہ وہ امت کا ایک حصہ ہیں (نہ کہ پوری امت)۔“

امام مالک بن حنبل (متوفی 179ھ) نے لیث بن سعد (متوفی 175ھ) کو ایک خط لکھا کہ جس میں ان کے ایک فتویٰ پر اظہار ناراضی کیا اور انہیں اس فتویٰ سے رجوع کی رغبت دلائی، کیونکہ وہ مدینہ منورہ کے روانج کے خلاف تھا۔ اس خط میں امام صاحب نے تعامل مدینہ کی اہمیت بتانے کے لیے کچھ دلائل بھی دیئے۔ چنانچہ وہ لکھتے ہیں:

1. اللہ تعالیٰ کا فرمان ہے:

﴿وَالشِّيفُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُمْ﴾^۴

”اور جو مهاجرین اور انصار سابق اور مقدم ہیں اور جتنے لوگ اخلاص کے ساتھ ان کے پیروں بین اللہ ان سب سے راضی ہو اور وہ سب اس سے راضی ہوئے۔“

¹ کشف الأسرار شرح بزدوي: 3/239

² الإحکام للآمدي: 1/349

³ إرشاد الفحول: 1/292

⁴ سورۃ التوبۃ: 9/100

2. اللہ تعالیٰ نے مزید فرمایا:

﴿فَبَشِّرْ عَبَادَ لِلَّذِينَ يَسْتَعِونَ الْقُوَّلَ فَيَتَّبِعُونَ أَحَدَنَهُ﴾^۱

”میرے ان بندوں کو خوشخبری سنادیجے جو بات کو کرنے میں پھر جو بہترین بات ہو اس کی پیروی کرتے ہیں۔“

امام مالک رحمۃ اللہ علیہ امام لیث رحمۃ اللہ علیہ کو اس خط میں لکھتے ہیں:

”لازم ہے کہ تو اپنے نفس کے بارے میں محتاط رہے اور جس دلیل کی اتباع میں نجات ہے اس کو تلاش کرے۔“

پھر امام موصوف نے مذکورہ بالادونوں آیات کا تذکرہ کرتے ہوئے لکھا:

”فَإِنَّمَا النَّاسُ تَبَعُ لِأَهْلِ الْمَدِينَةِ.“^۲

”بے شک لوگ اہل مدینہ کی پیروی کرتے ہیں۔“

امام موصوف رحمۃ اللہ علیہ کا مدعایہ ہا کہ اہل مدینہ ہی وہ لوگ ہیں جنہوں نے سابقین اولین انصار و مہاجرین کی پیروی کی، چنانچہ اہل مدینہ کی اتباع ہی بہترین اتباع ہے۔ امام مالک رحمۃ اللہ علیہ کہنا ہے کہ اہل مدینہ وحی کے نزول کے وقت موجود تھے، چنانچہ وہ دوسرے لوگوں سے زیادہ حلال و حرام کو جانے والے ہیں۔

3. اجماع اہل مدینہ کے حق میں درج ذیل حدیث کو بھی پیش کیا جاتا ہے۔ نبی کریم ﷺ نے فرمایا:

”إِنَّ الْمَدِينَةَ لِتَنْفِي خَبْثَهَا كَمَا يَنْفِي الْكَيْرُ خَبْثَ الْحَدِيدِ“^۳

”بے شک مدینہ منورہ اپنی گندگی کو دور پھینک دیتا ہے جیسے بھٹی لو ہے کی گندگی (زنگ) کو دور کر دیتی ہے۔“

علماء اصول میں سے امام غزالی رحمۃ اللہ علیہ کا خیال ہے کہ امام مالک رحمۃ اللہ علیہ کے ہاں صرف اہل مدینہ کا اجماع ہی جوت ہے۔^۴ اور دیگر بعض اہل علم نے اس کی صراحت کی ہے کہ امام مالک رحمۃ اللہ علیہ اہل مدینہ کے علاوہ کسی اور اجماع کو جوت تسلیم ہی نہیں کرتے تھے، لیکن نامور فقیہ ابن امیر المخان (متوفی 879ھ) امام مالک رحمۃ اللہ علیہ کی طرف منسوب اس بات کو تسلیم نہیں کرتے۔ ان کا کہنا ہے کہ علامہ ابن بکر ابو یعقوب رازی، علامہ طیاری، قاضی ابو الفرج اور قاضی ابو بکر رحمۃ اللہ علیہ نے اس کا انکار کیا ہے اور کہا ہے کہ اجماع کے عام تصور کے حوالے سے تو امام مالک رحمۃ اللہ علیہ دیگر

¹ سورۃ الزمر: 17: 39-40

² البیهصی، أبو الفضل القاضی، عیاض بن موسی، ترتیب المدارک و تقریب المسالک: 1 / 64، مطبعة قضالله، الحمدیة، المغرب، الطبعة الأولى

³ ابن حجر العسقلانی، أَحْمَدُ بْنُ عَلَیْ بْنِ حَمْرَاءَ، فتح الباری : 4 / 82، دار الكتب العلمية، بيروت، لبنان، الطبعة الأولى، 2000 م

⁴ المستصفی: 1 / 187

⁵ التوضیح والتلویح: 2 / 428

اممہ کے ساتھ ہی ہیں، البتہ اجماع اہل مدینہ میں ان کا دیگر ائمہ سے امتیازی مسلک ہے۔^۱

اجماع و تعامل اہل مدینہ کے بارے میں امام مالک رحمۃ اللہ علیہ کی رائے کا تجویز

امام ابن تیمیہ رحمۃ اللہ علیہ نے اجماع و تعامل اہل مدینہ کے بارے میں امام مالک رحمۃ اللہ علیہ کی آراء پر بہت جاندرا جائزہ پیش کیا ہے، اسے ذیل میں مختصر آذ کر کرتے ہیں۔ امام مالک رحمۃ اللہ علیہ کے بارے میں عام طور مشہور یہ ہے کہ وہ مطلقاً اہل مدینہ کے اجتماع کو جنت مانتے تھے، لیکن حقیقت یہ نہیں ہے، بلکہ وہ اہل مدینہ کے تعامل کو چار مراتب میں تقسیم کرتے ہیں:

پہلا مرتبہ یہ ہے کہ وہ نبی کریم ﷺ کے زمانہ سے منقول چلا آ رہا ہو، جیسے صاع اور مد کی مقداریں اور سبزیوں پر کسی زکاة کا نہ ہونا۔ اس کے جنت ہونے پر امام مالک رحمۃ اللہ علیہ اور دوسرے تمام علماء کا اتفاق ہے۔ امام ابو یوسف رحمۃ اللہ علیہ جب مدینہ آئے اور امام مالک رحمۃ اللہ علیہ سے ان کی ملاقات ہوئی تو اس مسئلہ کے حوالے سے انہوں نے اعتراف کرتے ہوئے کہا تھا کہ اے ابو عبد اللہ! میں آپ کے قول کی طرف رجوع کرتا ہوں اور میں نے جو کچھ دیکھا ہے اگر میرے استاد ابو حنیفہ رحمۃ اللہ علیہ بھی دیکھ لیتے تو وہ بھی اسی رائے کی طرف رجوع کر لیتے، جیسے میں نے رجوع کیا ہے۔

دوسرہ مرتبہ یہ ہے کہ وہ حضرت عثمان رضی اللہ علیہ کی شہادت سے پہلے کے زمانہ سے منقول ہو۔ امام مالک رحمۃ اللہ علیہ کے مذہب میں یہ جنت ہے۔ امام شافعی رحمۃ اللہ علیہ بھی اس کے قائل ہیں اور بظاہر یہی امام احمد رحمۃ اللہ علیہ کا بھی مذہب ہے۔ تیسرا مرتبہ یہ ہے کہ جب کسی مسئلہ میں دو حدیثیں یادو قیاس متعارض ہوں اور یہ پہنچہ چل رہا ہو کہ ان میں کس کو دوسرے پر ترجیح دی جائے، جب کہ ان میں سے ایک پر اہل مدینہ کا عمل ہو تو امام مالک رحمۃ اللہ علیہ، شافعی رحمۃ اللہ علیہ اور (ایک روایت میں) امام احمد رحمۃ اللہ علیہ کا مسلک یہ ہے کہ جس حدیث یا قیاس کی تائید اہل مدینہ کے عمل سے ہوتی ہو اسے ترجیح دی جائے۔ امام ابو حنیفہ رحمۃ اللہ علیہ اور (ایک روایت میں) امام احمد رحمۃ اللہ علیہ کا مسلک یہ ہے کہ اسے ترجیح نہ دی جائے۔

چوتھا مرتبہ اہل مدینہ کے متاخر عمل کا ہے۔ اس کے بارے میں تحقیق یہ ہے کہ یہ نہ صرف جمہور اہل علم کے ہاں جنت نہیں، بلکہ خود محقق ماکی علماء بھی اس کے قائل نہیں ہیں، جیسے قاضی عبد الوہاب رحمۃ اللہ علیہ (متوفی 422ھ) اور ابوالولید الباجی رحمۃ اللہ علیہ (متوفی 474ھ) وغیرہ ماکی علماء و صاحات کی ہے کہ خود امام مالک رحمۃ اللہ علیہ اسے ایسی جنت نہیں مانتے تھے، جس کا اتباع کرنا تمام مسلمانوں کے لیے واجب ہو۔ اگر امام مالک رحمۃ اللہ علیہ کی نگاہ میں اس کی یہ حیثیت

¹ أبو عبد الله، شمس الدين محمد بن محمد، التقرير والتحبير على تحرير الكمال: 3/100، دار الكتب

العلمية، الطبعة الثانية، 1983 م

ہوتی تو وہ کبھی بھی خلیفہ ہارون الرشید کو موطا امام مالک کو بطور قانون نافذ کرنے سے منع نہ کرتے۔^۱
تعالیٰ اہل مدینہ کی جیت کے بارے میں مشہور مالکی فقیہ قاضی عبد الوہاب علیہ اللہ تعالیٰ فرماتے ہیں کہ اہل مدینہ کے اجماع کی دو قسمیں ہیں: اجماع نقلي، اجماع استدلالي
پھر نقلي اجماع تین صورتوں پر مشتمل ہے:

① وہ بات جو نبی ﷺ سے ابتداء ہی سے منقول ہو، جیسا کہ اہل مدینہ کی اذان اور اوقات نماز کے سلسلے کی روایات۔

② ایسا تعامل جو نبی کریم ﷺ کے زمانہ سے منقول چلا آرہا ہو، جیسے کہ صاع اور مد کی مقداریں۔

③ وہ بات کسی اقرار سے منقول ہو جیسے کہ ان حضرات کا سبزیوں وغیرہ سے زکوٰۃ وصول نہ کرنا، حالانکہ مدینہ میں سبزیاں کاشت کی جاتی تھیں۔ نبی کریم ﷺ اور صحابہ کرام ﷺ ان سے عشر وصول نہیں کرتے تھے۔ ایسے مسائل میں اہل مدینہ کا اجماع جوت ہے۔^۲ استدلالي اجماع یہ ہے کہ اہل مدینہ کے مجتہدین کسی رائے تک اجتہاد کے ذریعے پہنچیں۔ ایسے مسائل میں ان کا اجماع جوت نہیں۔^۳

مراتب اجماع

اجماع کے چار مراتب بیان کیے گئے ہیں، جن کی مختصر وضاحت ذیل میں پیش کی جاتی ہے:

① کسی مسئلہ میں تمام صحابہ کرام کا اتفاق ہو جائے۔ ایسا اجماع قرآن مجید کی آیت کی طرح ہے اور ایسے اجماع کا انکار کرنا احتفاظ کے نزدیک کفر ہے۔ جیسے حضرت ابو بکر صدیق رضی اللہ عنہ کی خلافت پر عام صحابہ کرام رضی اللہ عنہم نے ان کے خلیفہ منتخب ہونے کے بعد اتفاق کا اظہار کیا تھا۔

② کسی مسئلہ میں صحابہ کرام رضی اللہ عنہم کا ایسا اتفاق سامنے آئے کہ جس میں بعض صحابہ نے خاموشی اختیار کی ہو اور اپنی رائے کا اظہار نہ کیا ہو۔ علماء کرام نے ایسے اجماع کو حدیث متواتر کے برابر درجہ دیا ہے۔ جیسے عہد ابو بکر صدیق رضی اللہ عنہ میں بعض قبائل نے زکوٰۃ دینے سے انکار کیا تو آپ رضی اللہ عنہ نے ان کے خلاف جہاد کا فیصلہ کیا۔ ابتداء بعض صحابہ نے اس کی خلافت کی لیکن بعد میں سب متفق ہو گئے۔ بہت سے صحابہ کرام کی طرف سے یہ اتفاق سکوت کی صورت میں سامنے آیا۔

③ اجماع کا تیسرا مرتبہ یہ ہے کہ تابعین و تبع تابعین کسی مسئلہ میں متفق ہو جائیں۔ اس اجماع کو حدیث مشہور

أصول الفقه وابن تیمیہ: 1/333

التقریر والتحبیر علی تحریر الكمال: 3/100

إرشاد الفحول: 1/293

کے برابر شمار کیا گیا ہے۔

۳ بعد میں آنے والوں کا صحابہ کرام ﷺ یا تابعین میں کسی کے قول پر اتفاق کر لینا۔ یہ سب سے کم درجہ کا اجماع ہے۔^۱

اصول اجماع کا خصوصی تجزیہ

شروع میں ہم نے اجماع کی لغوی اور فنی و اصطلاحی تعریف پر بحث کی ہے۔ 'اجماع' کی یہ تعریف دراصل متاخرین کی وضع کر دی ہے۔ معتقد میں اہل علم کے نزدیک الفاظ کی نسبت معانی و تصورات (concepts) زیادہ اہم تھے لہذا ان کی زیادہ کوشش معانی و تصورات کی وضاحت پر صرف ہوتی تھی۔ وہ کسی لفظ کے لغوی معنی میں کچھ مزید معنی شامل کرتے ہوئے اسے ایک عرفی معنی میں استعمال کر لیتے تھے جو بعد ازاں مختلف شرط و قیود کے ساتھ متاخرین کے ہاں اصطلاح بن جاتی تھی اور متاخرین اپنی اصطلاحات کو جامع و مانع بنانے کی کوشش میں الفاظ و عبارات کا اختلاف اور شرط و قیود کے اضافے منطقی طور پر جامع مانع تعریفات کے لیے کرتے رہتے تھے۔ گویا متاخرین میں یونانی فلسفہ و منطق کے در آنے کے سب سے معانی کی بجائے الفاظ نے زیادہ اہمیت اختیار کر لی اور معانی و تصورات کی صراحة کی بجائے فنی تعریفات کے الفاظ کا ہیر پھیر ہی بحث و تحقیق کا اصل جوہر قرار پایا۔ یہی وجہ ہے کہ متاخرین کی فنی اصطلاح اجماع سے مراد کسی زمانے میں جزوی رائے پر جمیع علمائے مجتهدین کا اتفاق ہے، لیکن پر اس تدریج عقلی و منطقی اعتراضات کی بھرمادی ہے کہ جن کا جواب دینا بہت مشکل ہے۔² بلکہ متاخرین کو صحابہ کے زمانے میں بھی کسی جزوی اجتہادی مسئلہ میں تمام مجتهد علماء کا اتفاق ثابت کرنا بھی ایک مشکل نظر آتا ہے۔

ابو بکر الجصاص رض لکھتے ہیں:

"والذی يتضح من النصوص التي أوردناها أن الاجماع الكامل وهو معرفة جميع آراء الفقهاء والممجتهدین صراحة في المسألة لم يقع في عهد الصحابة وذلك أنه رغم القامة الجبرية التي فرضها عمر على الفقهاء في خلافته كان هو بنفسه يرسل القضاة الفقهاء إلى الأمصار ليحكموا بين الناس كرسالة أبي موسى الأشعري إلى البصرة مثلاً ليقضي بين الناس وهو الفقيه الذي يعد أحد الفقهاء في عصر الرسول ولم يكن يستخرج رأيه أو أقل ما يقال لم يعرف أنه استخرج رأيه في المسائل التي عرضت لعمر والتي لم يعرف لها حكماً لا من كتاب ولا سنة وهذا يمكن أن نقول أن الجماع الذي كان على عهد الصحابة رضي الله عنهم هو إجماع الفقهاء حاضری مركز الخلافة أما من سواهم من الفقهاء والمجتهدین فإجماعهم يكون تبعاً لإجماع الذى صدق عليه الخليفة وعمل

¹ جامع الاصول اردو ترجمہ الوہیزی فی اصول الفقہ: ص 239

² ارشاد الفحول: 1/ 267

بہ واقعی الناس علیہ و إن كان قولهم إن خالفوا يعتد به۔¹

”جن نصوص کا ہم نے تذکرہ کیا ہے‘‘ ان سے یہ ثابت ہوتا ہے کہ اجماع کامل یعنی صراحتاً جزوی مسائل میں جمع فقہاء اور مجتهدین کی آراء کی معرفت صحابہؓ کے دور میں بھی واقع نہیں ہوئیں۔ اگرچہ حضرت عمرؓ نے اپنے دور خلافت میں فقہاء صحابہؓ کو جبری طور پر اپنے ہاں مدینے میں خبر اکھاتا ہے۔ تاہم وہ خود مختلف شہروں کی طرف فقہاء قاضیوں کو لوگوں کے مابین فیصلوں کے لیے بھجتے ہے تھے جیسا کہ انہوں نے حضرت ابو موسیٰ اشعریؑ اپنے شعریؓ کو بصرہ کی طرف بھیجا تاکہ وہ لوگوں کے مابین فیصلے کریں حالانکہ ابو موسیٰ اشعریؑ اپنے شعریؓ کے زمانے کے بھی فقہاء صحابہؓ میں شمار ہوتے تھے، لیکن حضرت عمرؓ (اپنے زمانے کے پیش آمدہ مسائل) میں ان سے رائے طلب نہیں کرتے تھے یا کم یہ کہا جاسکتا ہے کہ تاریخ سے یہ معلوم نہیں ہوا ہے کہ حضرت عمرؓ نے کبھی ان سے ایسے مسائل میں رائے طلب کی ہو جوانہیں مرکز خلافت میں درپیش آتے ہوں اور ان کا حکم کتاب و سنت سے معلوم نہ ہو سکتا ہو۔ اسی لیے ہم یہ بات کہہ سکتے ہیں کہ صحابہؓ کے دور کا اجماع بھی صرف مرکز خلافت مدینہ منورہ میں موجود فقہاء اکاجماع ہوتا تھا۔ جبکہ ان کے سواد دیگر شہروں کے فقہاء اور مجتهدین کا اجماع اس اجماع کے تابع ہوتا تھا جس کی تصدیق خلیفہ کی طرف سے ہوتی تھی اور خلیفہ اس پر عمل کرتا اور اس کے مطابق لوگوں کو فتویٰ دیتا تھا۔ اور اگر ان صحابہؓ نے اسکی صحیح کا بھی فریضہ سرانجام دیا۔ اور اس کی تفصیل ہمیں امام شافعیؓ کی کتاب ‘جملہ العلم’ میں ملتی ہے۔²

اممہ اہل الحدیث کا تصور اجماع

امام بخاریؓ کا زمانہ متقدمین کا دور ہے اس لیے ہم دیکھتے ہیں کہ امام بخاریؓ کا اصل زور اجماع کے بنیادی تصور پر ہے۔ اسکے ساتھ ساتھ امام صاحبؓ نے دوسرا کام یہ کیا کہ اجماع کے بارے معاصر اسلامی معاشروں میں جو کچھ غلط تصورات رائج ہو رہے تھے تو انہوں نے اسکی صحیح کا بھی فریضہ سرانجام دیا۔ اور اس کی تفصیل ہمیں امام شافعیؓ کی کتاب ‘جملہ العلم’ میں ملتی ہے۔²

¹ الإجماع: ص 13-14

² الشافعی، محمد بن إدريس، جامع العلم: ص 63، دار الفتح، الشارقة، الطبعة الأولى، 1995ء



الباجی رحمۃ اللہ علیہ نے واضح کیا ہے کہ امام مالک رحمۃ اللہ علیہ جس اجماع اہل مدینہ کو جدت مانتے تھے وہ اس عرفی روایت پر اہل مدینہ کا الفاق تھا جو روایت صحابہ کے دور سے چلی آرہی تھی جیسا کہ صاع، مد، اذان، اقامت اور سبزیوں میں زکاۃ نہ ہونے جیسے مسائل میں اہل مدینہ کا الفاق ہے۔ اور یہ مسائل ایسے ہیں جن میں اہل مدینہ کے الفاق کی بنیاد وہ عرفی روایت ہے جو صحابہ رض کے دور سے چلی آرہی ہو۔¹ امام مالک رحمۃ اللہ علیہ اگر اجتہادی مسائل میں اہل مدینہ کے اتفاق کو جدت سمجھتے تو اپنی موطا میں ”العیب فی الرفیق جماع اہل المدینة علی أن البيع بشرط البراءة لا يجوز، ولا يبرئ أصلاً علمه أو جهله“ کے نام سے باب قائم کر کے اس مسئلہ میں اہل مدینہ کی مخالفت نہ کرتے۔²

امام شافعی رحمۃ اللہ علیہ فرماتے ہیں:

”قال الشافعی: فقال لي قائل: قد فهمت مذهبك في أحكام الله ثم أحكام رسوله وإن من قبل عن رسول الله فعن الله قبل بأن الله افترض طاعة رسوله وقامت الحاجة بما قلت بأن لا يحل لمسلم علم كتاباً ولا سنة أن يقول بخلاف واحد منها وعلمت أن هذا فرض الله فما حجتك في أن تتبع ما اجتمع الناس عليه مما ليس منه نص حكم الله ولم يحکوه عن النبي صلی اللہ علیہ وسلم أتزعّم ما يقول غيرك أن إجماعهم لا يكون أبداً إلا على سنة ثابتة وإن لم يحکوها قال فقلت له أما ما اجتمعوا عليه فذكرروا أنه حکایة عن رسول الله فکما قالوا إن شاء الله وأما ما لم يحکوه فاحتمل أن يكون قالوا حکایة عن رسول الله صلی اللہ علیہ وسلم واحتمل غيره ولا يجوز أن نعده له حکایة لأنه لا يجوز أن يحکي لا مسموعاً۔“³

”امام شافعی رحمۃ اللہ علیہ فرماتے ہیں کہ مجھے ایک کہنے والے نے کہا: میں نے اللہ تعالیٰ اور پھر اس کے رسول صلی اللہ علیہ وسلم کے احکام کے بارے آپ کا مذہب اچھی طرح سمجھ لیا ہے۔ پس جو شخص بھی اللہ کے رسول صلی اللہ علیہ وسلم کی طرف سے خبر کو قبول کرے گا وہ اللہ ہی کی خبر قبول کرے گا کیونکہ اللہ تعالیٰ نے اپنے رسول صلی اللہ علیہ وسلم کی اطاعت کو فرض کیا ہے اور جو کچھ (دلائل) آپ نے (اس مسئلے میں) بیان کیے ہیں اس سے جدت قائم ہو جاتی ہے کہ کسی بھی شخص کے لیے یہ جائز نہیں کہ وہ کتاب و سنت کی خبر پہنچ جانے کے بعد اس کی مخالفت کرے اور میں نے یہ بھی جان لیا ہے کہ اللہ تعالیٰ نے اس (طرز عمل) کو فرض قرار دیا ہے لیکن یہ بتائیں کہ جس بات پر لوگوں کا اجماع ہو گیا ہو اس کے اتباع کی آپ کے پاس کیا دلیل ہے جبکہ اس (اجماع) کے بارے میں کتاب اللہ کی نہ تو کوئی نص موجود ہو اور نہ ہی کوئی ایسی روایت ہو جسے لوگ اللہ کے رسول صلی اللہ علیہ وسلم سے بیان کر رہے ہوں۔ (سائل نے مزید کہا) کیا آپ کا موقف بھی وہی ہے جو آپ کے علاوہ بعض علماء کا ہے کہ اجماع ہمیشہ کسی اسی سنت پر ہو گا جو کہ ثابت ہو اگرچہ لوگ اس سنت کو آپ صلی اللہ علیہ وسلم کی طرف منسوب نہ کر رہے ہوں۔ میں نے کہا: اگر تو کسی بات پر ان کا اجماع ہو گیا

¹ إرشاد الفحول: 1/218

² أيضاً

³ الرسالة: ص 471-472

ہے اور وہ اسے اللہ کے رسول ﷺ سے نقل بھی کر رہے ہیں تو اس کا معاملہ توبیہ ہی ہے ان شاء اللہ تعالیٰ جیسا کہ انہوں نے بیان کیا ہے (یعنی آپ ﷺ سے ثابت ہونے کی وجہ سے دین ہے) اور جس کو انہوں نے اللہ کے رسول ﷺ سے بیان نہیں کیا ہے (لیکن اس کے دین ہونے پر ان کا اجماع ہے) تو اس میں یہ بھی احتمال ہے کہ انہوں نے یہ بات اللہ کے رسول ﷺ سے نقل کی ہو اور اس کے غیر کا بھی احتمال ہے۔ ہمارے لیے یہ جائز نہیں ہے کہ ہم اس قسم کے اجماع کو اللہ کے رسول ﷺ سے منقول قرار دیں کیونکہ آپ ﷺ سے اسی چیز کی حکایت جائز ہے جو سن کر نقل کی گئی ہو۔¹

امام شافعی رضی اللہ عنہ کا اجماع کے بارے یہ بھی کہنا ہے کہ اجماع صرف ضروریات دین یا اصول دین میں ممکن ہے، اس سے بھی ان کی مراد یہی ہے کہ اصول دین میں ہی اہل علم کی متفق علیہ رائے عرف سے معلوم کی جاسکتی ہے اور جہاں تک اجتہادی یا فروعی مسائل کا تعلق ہے تو ان میں اہل علم کا اتفاق ممکن نہیں ہے اور علم کے معروف اختلافات اس بات کی صریح دلیل ہیں۔²

اصولیین نے اس بات کی طرف اشارہ کیا ہے کہ امام شافعی رضی اللہ عنہ کے شاگرد امام احمد بن حنبل رضی اللہ عنہ نے اجماع کا رد کر دیا،² لیکن انہوں نے جس اجماع کا رد کیا وہ دراصل وہ مز عمومہ فتنی اجماع ہے جس کی صدائے بازگشت بعض اہل علم کی طرف سے امام احمد رضی اللہ عنہ کے زمانہ میں ہی گونجا شروع ہو گئی تھی۔

امام بخاری رضی اللہ عنہ کے اصول اجماع کے بارے میں تصورات

امام بخاری رضی اللہ عنہ کا اجماع کے بارے موقف وہی ہے جو انہمہ اہل الحديث والأشکا ہے کہ اجماع سے مراد اہل علم کی عرفی رائے ہے اور اس کا خلاف چونکہ مگر اسی کا سبب ہے لہذا جائز نہیں ہے۔

ہم امام موصوف رضی اللہ عنہ کے اس حوالے سے افکار کے تفصیلی جائزے کو ذیل کے عنوانات کی صورت میں واضح کریں گے:

1. اجماع کی جمیت

امام بخاری رضی اللہ عنہ نے اپنی صحیح میں ایک باب یوں قائم کیا ہے:

”باب قوله تعالى: ﴿وَكُذلِكَ جعلنکم أمة وسطاً﴾ وما أمر النبي ﷺ بلزوم الجماعة وهم أهل العلم.“

”اللہ کے قول اور اسی طرح ہم نے تمہیں ایک معتدل امت بنایا اور اللہ کے رسول ﷺ نے جو جماعت کے

¹ الرسالة: ص 357-359

² إعلام الموقعين: 30 / 4

لزوم کا حکم دیا اور اس جماعت سے مراد اہل علم کی جماعت ہے۔“

امام بخاری رض اس باب کے تحت درج ذیل روایت لائے ہیں:

عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صلی اللہ علیہ و آله و سلّم: «يُجَاهَ بِنُوحٍ يَوْمَ الْقِيَامَةِ فَيَقُولُ لَهُ هَلْ بَلَغْتَ فَيَقُولُ نَعَمْ يَا رَبَّ. فَتَسْأَلُ أُمَّتُهُ هَلْ بَلَغَكُمْ فَيَقُولُونَ مَا جَاءَنَا مِنْ نَذْرٍ. فَيَقُولُ مَنْ شُهُودُكَ فَيَقُولُ مُحَمَّدٌ وَأُمَّتُهُ. فَيُجَاهَ إِبْكُمْ فَتَشَهُّدُونَ». ثُمَّ قَرَأَ رَسُولُ اللَّهِ صلی اللہ علیہ و آله و سلّم: «وَكَذَلِكَ جَعَلْنَاكُمْ أُمَّةً وَسَطًا» قَالَ عَدْلًا: «لِتَكُونُوا شُهَدَاءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا».

حضرت ابو سعید خدری رض سے روایت ہے کہ اللہ کے رسول صلی اللہ علیہ و آله و سلّم نے فرمایا کہ قیامت والے دن حضرت نوح صلی اللہ علیہ و آله و سلّم کو بلا یا جائے گا اور ان سے کہا جائے گا کہ آپ نے پہنچا دیا تو وہ جواب دیں گے کہ جی ہاں! میرے رب، پس ان کی امت سے سوال کیا جائے گا کہ کیا حضرت نوح صلی اللہ علیہ و آله و سلّم نے تم تک اپنے رب کا پیغام پہنچا دیا تھا تو وہ کہیں گے کہ ہمارے پاس تو کوئی ڈرانے والا ہی نہیں آیا۔ پس اللہ تعالیٰ حضرت نوح صلی اللہ علیہ و آله و سلّم سے سوال کریں گے کہ آپ کے گواہ کون ہیں؟ تو وہ کہیں گے محمد صلی اللہ علیہ و آله و سلّم اور ان کی امت۔ پس تمہیں یعنی امت محمد صلی اللہ علیہ و آله و سلّم کو لا یا جائے گا اور تم گواہی دو گے۔ پھر اللہ کے رسول صلی اللہ علیہ و آله و سلّم نے یہ آیت مبارکہ پڑھی کہ اللہ تعالیٰ نے تمہیں امت وسط یعنی معتدل امت بنایا ہے تاکہ تم لوگوں پر گواہ بن جاؤ اور رسول صلی اللہ علیہ و آله و سلّم تم پر گواہ بن جائیں۔“

اس روایت سے امام بخاری رض نے اجماع کی جیت کو ثابت کیا ہے کہ قیامت والے امت محمد صلی اللہ علیہ و آله و سلّم کے اہل علم کی جماعت کا نبیوں کے حق میں گواہی دینا اور ان کی گواہی کی بنیاد پر فیصلہ ہونا اس بات کی دلیل ہے کہ ان کا اتفاق شرعی مسائل میں جدت، گواہی اور دلیل ہے۔ اگر تو ان کی گواہی یا شہادت جدت نہ ہوتی تو انہیں قیامت کے دن کے فیصلوں کی بنیاد نہ بنایا جاتا۔ ایک دوسری روایت میں اللہ کے رسول صلی اللہ علیہ و آله و سلّم نے لزوم جماعت کا حکم دیا ہے اور لزوم جماعت کا حکم بھی اس بات کی واضح دلیل ہے کہ اجماع جدت ہے کیونکہ جماعت سے مراد اہل علم کی جماعت ہے۔ پس اہل علم کی وہ جماعت جو حق پر قائم ہو، اس کی اجتماعی رائے امت کے حق میں جدت بن جائے گی۔ امام بخاری رض ”باب قول النبي صلی اللہ علیہ و آله و سلّم لازماً طائفۃ من أمتی ظاهرين على الحق يقاتلون وهم أهل العلم.“ کے تحت درج ذیل روایت لائے ہیں:

عن المغيرة بن شعبة عن النبي صلی اللہ علیہ و آله و سلّم قال: «لا يزال طائفۃ من أمتی ظاهرين حتى يأتیهم أمر الله وهم ظاهرون»²

”مغیرہ بن شعبہ اللہ کے رسول صلی اللہ علیہ و آله و سلّم سے نقل کرتے ہیں کہ آپ نے فرمایا: میری امت میں ایک جماعت ہمیشہ حق پر غالب رہے گی یہاں تک کہ اللہ کا حکم یعنی قیامت قائم ہو جائے اور وہ پھر بھی غالب رہیں گے۔“

¹ صحيح البخاري، كتاب الاعتصام بالكتاب والسنۃ، باب قوله تعالى: وَكَذَلِكَ جَعَلْنَاکمْ...، 7349

² صحيح البخاري، كتاب الاعتصام بالكتاب والسنۃ: 6881

2. اجماع کی تعریف

امام بخاری رض نے اپنی الجامع میں ایک اور باب اس عنوان سے قائم کیا ہے:
 باب قول النبی صلی اللہ علیہ و آله و سلم: «لَا تَرَال طَائِفَةٌ مِنْ أُمَّتِي ظَاهِرِينَ عَلَى الْحَقِّ يُقَاتِلُونَ». وَهُمْ أَهْلُ الْعِلْمِ.^۱
 ”اللہ کے نبی ﷺ کے اس قول کا بیان کہ میری امت میں ایک گروہ ہمیشہ حق پر غالب رہتے ہوئے لڑتا رہے گا اور وہ اہل علم کا گروہ ہے۔“

اس باب کے عنوان سے یہ بھی معلوم ہوتا ہے کہ امام بخاری رض کے نزدیک 'امت وسط' اور 'زوم جماعت' سے مراد اہل علم ہیں۔ پس ایک بات تو واضح طور معلوم ہو گئی کہ امام صاحب کے نزدیک اجماع سے مراد امت یا عوام کے فرد فرد کا اتفاق نہیں ہے بلکہ صرف اہل علم کے مجموعی اتفاق کا نام اجماع ہے اور عوام کا اتفاق اہل علم کے اتفاق کے تابع ہوتا ہے۔ دوسرا یہ بھی واضح ہو گیا کہ امام بخاری رض کے نزدیک اجماع سے مراد اس کی وہ فن تعریف نہیں ہے جسے متاخرین اصولیین نے منطقی طور پر جامع مانع بنانے کے لیے متعدد شرط و قیود روشنی میں وضع کیا ہے۔ اس باب کے عنوان سے یہ بھی معلوم ہوتا ہے کہ امام صاحب کے نزدیک اجماع سے مراد کسی زمانے کے فرد افراد تمام اہل علم کا اتفاق نہیں بلکہ معروف اہل علم کی جماعت کا اتفاق ہے کیونکہ عربی بagan میں 'طائفة' کے لفظ کا اطلاق ایک یادو یا تین پر بھی ہو جاتا ہے۔² پس اہل علم کی وہ جماعت جو حق پر قائم ہو، اس کی اجتماعی رائے امت کے حق میں جدت بن جائے گی۔ امام بخاری رض اس باب کے تحت درج ذیل حدیث

اے ہیں:

عن المغيرة بن شعبة عن النبي صلی اللہ علیہ و آله و سلم قال: «لَا يزال طائفه من أمتی ظاهرين حتى يأتمهم أمر الله وهم ظاهرون»³

”مغیرہ بن شعبہ رض کے رسول ﷺ سے نقل کرتے ہیں کہ آپ ﷺ نے فرمایا: میری امت میں ایک جماعت ہمیشہ حق پر غالب رہے گی یہاں تک کہ اللہ حکم یعنی قیامت قائم ہو جائے اور وہ پھر بھی غالب رہیں گے۔“

امام بخاری رض کے نزدیک اصل حق اور جحیث حق میں ہے اور حق کی جدت قائم ہے لہذا اہل حق کی رائے

صحيح البخاري، كتاب الاعتصام ، باب قول النبي ...: «لَا تزال طائفة من أمتی ظاهرين على الحق يقاتلون وهم أهل العلم

ابن الأثير، أبو السعادات المبارك بن محمد الجزري، النهاية في غريب الحديث والأثر: 336، المكتبة العلمية، بيروت، 1979ء

صحيح البخاري، كتاب الاعتصام بالكتاب والسنّة: 7311

حجت ہے۔

3. اجماع کے ذرائع

امام بخاری رحمۃ اللہ علیہ نے اپنی الجامع میں جہاں اجماع کے تصور کو ابجاگر کیا ہے اور اسے اہل حق علم کی جماعت کی عرفی رائے قرار دیا ہے، وہاں اس کے علم کے ذرائع پر بھی بحث کی ہے۔ امام صاحب کے نزدیک اللہ تعالیٰ نے اجماع کے ذریعے اس امت کی خیر و بھلائی کو قیامت تک کے لیے اس کا ایسا مقدار بنادیا ہے کہ جس سے اختلاف اللہ کی مشیت سے اختلاف کے متراوف ہے۔ ایک اور روایت کے الفاظ ہیں:

عَنْ أَبِنِ شَهَابٍ، أَخْبَرَنِيُّ حُمَيْدٌ، قَالَ: سَمِعْتُ مُعاوِيَةَ بْنَ أَبِي سُفْيَانَ يَخْطُبُ قَالَ: سَمِعْتُ النَّبِيَّ ﷺ يَقُولُ: «مَنْ يُرِدَ اللَّهُ بِهِ خَيْرًا يُفَقِّهُ فِي الدِّينِ، وَإِنَّمَا أَنَا فَاسِمٌ وَيُعْطِي اللَّهُ، وَلَنْ يَرَأَ أَمْرٌ هَذِهِ الْأُمَّةُ مُسْتَقِيمًا حَتَّىٰ تَقُومَ السَّاعَةُ، أَوْ: حَتَّىٰ يَأْتِيَ أَمْرُ اللَّهِ»¹

”ابن شہاب زہری رحمۃ اللہ علیہ (متوفی 124ھ) سے مردی ہے کہ مجھے حمید رحمۃ اللہ علیہ نے خبر دی اور انہوں نے کہا کہ میں نے معاویہ بن سفیان سے سنا جبکہ وہ خطبہ دے رہے تھے کہ انہوں نے کہا کہ میں نے اللہ کے رسول ﷺ کو یہ کہتے سننا: جس کے ساتھ اللہ تعالیٰ بھلائی کا ارادہ کرتے ہیں اسے دین کی سمجھ عطا کر دیتے ہیں اور میں تو تقسیم کرنے والا ہو جبکہ اللہ تعالیٰ دینے والا ہے۔ اور اس امت کا معاملہ ہمیشہ سیدھا ہے گا یہاں تک کہ قیامت قائم ہو جائے۔“

اس روایت میں اللہ تعالیٰ کے ارادہ کو نیکی کی خبر دی گئی ہے کہ اللہ تعالیٰ نے اس امت کی مشیت میں خیر واستقامت لکھ دی ہے لیکن اس خیر واستقامت کا ذریعہ اہل حق علم کی جماعت ہے کہ جن کے واسطے سے یہ امت ہمیشہ خیر کی شاہراہ پر گامزن رہے گی اور شذوذات و نوادریاً تجدید و تشكیل کی پگڈنڈیوں سے محفوظ رہے گی۔ اہل حق علماء کی اجتماعی رائے کا فکری طور غالب ہونا ہی اس کی صحت و حجت کی کافی دشائی دلیل ہے۔

4. اجماع کی مخالفت

امام بخاری رحمۃ اللہ علیہ نے اپنی الجامع میں لزوم جماعت کا باب باندھنے کے فوراً بعد اہل علم کی عرفی رائے اور اتفاق سے علیحدہ رستہ اختیار کرنے والے گروہوں اور فرقوں کی مذمت میں ایک باب یوں باندھا ہے:

”باب قول اللہ تعالیٰ او یلبسکم شيئاً۔“

”اللہ کے اس قول کے اللہ تعالیٰ تمہیں فرقوں میں باٹ دے گا کا بیان۔“

اس باب کے تحت امام صاحب رحمۃ اللہ علیہ درج ذیل روایت لائے ہیں:

¹ صحیح البخاری، کتاب الاعتصام بالكتاب: 7312

قالَ عَمْرُو: سَمِعْتُ جَابِرَ بْنَ عَبْدِ اللَّهِ رَضِيَ اللَّهُ عَنْهُمَا، يَقُولُ: لَمَّا نَزَلَ عَلَى رَسُولِ اللَّهِ ﷺ: ﴿ قُلْ هُوَ الْفَقَادِرُ عَلَى أَنْ يَبْعَثَ عَلَيْكُمْ عَذَابًا مِنْ فُوْقَكُمْ ﴾، قَالَ: ﴿ أَعُوذُ بِوْجَهِكَ ﴾ ، ﴿ أَوْ مِنْ تَحْتِ أَرْجُلِكُمْ ﴾، قَالَ: ﴿ أَعُوذُ بِوْجَهِكَ ﴾ ، فَلَمَّا نَزَلَتْ: ﴿ أَوْ يَلْبِسُكُمْ شَيْعًا وَيُذِيقَ بَعْضَكُمْ بَأْسَ بَعْضٍ ﴾، قَالَ: ﴿ هَاتَانِ أَهُونُ، - أَوْ أَيْسَرُ - ﴾

”عمر وکہتے ہیں کہ میں نے جابر بن عبد اللہ سے سنا کہ وہ کہہ رہے تھے کہ جب اللہ کے رسول ﷺ پر یہ آیت مبارکہ نازل ہوئی کہ اللہ تعالیٰ اس پر قادر ہے کہ وہ تم پر اپر سے عذاب بھیجے تو اللہ کے رسول ﷺ نے کہا میں اللہ کی اس عذاب سے پناہ چاہتا ہو یا تمہارے پاؤں کے نیچے سے عذاب بھیجے تو اس پر بھی اللہ کے رسول ﷺ نے کہا کہ میں اللہ کی پناہ چاہتا ہوں۔ پس جب یہ آیت نازل ہوئی کہ وہ تم کو فرقوں میں تقسیم کر دے اور تم کو ایک دوسرے کی طاقت کا مراچکھا دے تو اللہ کے رسول ﷺ نے کہا کہ یہ دونوں عذاب کی صورتیں بہت ہی آسان ہیں۔“

اس روایت کے مطابق اہل حق علماء کی عرفی رائے سے اختلاف کرنے والے اپنی خواہشات کی پیروی کے نتیجے میں فرقوں میں بٹ کر آپس میں لڑیں گے اور اللہ کے عذاب کے مستحق بن جائیں گے۔ اور اہل حق علمائی جماعت کے بالمقابل آراء کے حاملین کو ایسے فرق قرار دیا گیا ہے جو عذاب الٰہی کے مستحق ہو چکے ہوں۔

5. تعامل اہل مدینہ اور تعامل حرمن

مدینہ منورہ کو باعتبار علم دوسرے شہروں جیسے کوفہ، بصرہ، شام، مصر وغیرہ پر جو فضیلت حاصل ہوتی ہے اس کا کون انکار کر سکتا ہے؟ اسی لیے کوفہ کے سواباقی تمام شہروں کے لوگ اہل مدینہ کے علم کے سامنے سر گکوں رہا کرتے تھے اور کبھی علم میں اپنے آپ کو ان کا ہم پلہ خیال نہیں کیا کرتے تھے۔ اس کی وجہ مدینہ میں رہ جانے والے وہ صحابہ تھے جن کا شمار علمی لحاظ سے بہترین صحابہ میں ہوتا تھا، کیونکہ فتنہ (حضرت علیؑ اور معاویہؑ کے زمانہ کی خانہ جنگی) کے بعد وہاں سے اگر کوئی صحابی نکلا تو اس سے بہتر کوئی دوسرا صحابی وہاں مقیم رہا۔ یہی فضیلت مدینہ منورہ کے علاوہ مکہ مکرمہ کو بھی ہمیشہ سے حاصل رہی ہے۔

اس وجہ سے بعض اہل علم نے امام بخاریؓ کے حوالے سے یہ رائے پیش کی ہے کہ وہ امام مالکؓ کی طرح بلکہ اسے ایک قدم آگے بڑھ کر اہل مدینہ و مکہ دونوں کے تعامل کی جیت کے قائل تھے، لیکن یہ دعویٰ محل نظر ہے۔ یہ مغالطہ امام بخاریؓ کی جس تبویب سے پیدا ہوا ہے، وہ یہ ہے: ”كتاب الاعتصام بالكتاب والسنۃ، باب ما ذکر النبي و حضر على إتفاق أهل العلم وما اجتمع عليه الحرمان مكة والمدينة...“ کتاب و سنت کو مضبوطی سے تھام لینے کا بیان۔ نبی کریم ﷺ کے اس قول اور شوق دلانے کا بیان کہ امت

کے علاوہ اتفاق حاصل ہوا اور اس بات کا بیان کر جس اہل مکہ اور اہل مدینہ کا اتفاق ہو۔ دیکھ لیجیے کہ اس عبارت میں کہیں اجماع یا تعامل اہل حریم کی صراحت نہیں، چنانچہ یہ موقف کہ امام بخاری رض تعامل اہل مدینہ یا تعامل اہل حریم کو جھٹ خیال کرتے ہیں، صحیح نہیں ہے۔ البتہ یہ بات ضرور واضح ہے کہ وہ تعامل مدینہ اور اہل حریم کے اتفاق کو اہمیت ضرور دیتے ہیں۔ اس کا ایک واضح قرینہ یہ بھی ہے کہ امام بخاری رض نے اپنی جامع صحیح میں یہ انداز اختیار کیا ہے کہ وہ اپنی کتاب کے ہر باب کی ابتداء امام مالک رض کی حدیث سے کرتے ہیں، جس سے پتہ چلتا ہے کہ ان کے ہاں مدینۃ النبی صلی اللہ علیہ وسلم کے اہل علم کا علم کیا اہمیت رکھتا ہے۔^۱

6. اجماع اور منہاج

اہل علم کی ایک جماعت نے اجماع کو منہاج کا مسئلہ قرار دیا ہے یعنی مسلمانوں کے اہل علم کے معروف منجع استدلال سے نکل کر کوئی رائے پیش کرنا یا استنباط کرنا اور حقیقت اجماع کی مخالفت ہے۔ ان علماء نے اپنے اس موقف کی دلیل میں یہ بیان کیا ہے کہ اجماع کے حق میں پیش کی جانے والی دلیل میں اتباع سبیل المومنین کے لفظ نمایاں ہیں جس میں ”سبیل کا قریبی ترجمہ“ منجع ہی بتا ہے کیونکہ ”سبیل کا الغوی معنی رستہ“ ہے اور رستہ پر چلا جاتا ہے اور چنان ایک فعل ہے۔ پس سبیل المومنین کی مخالفت سے مراد اسلاف صالحین کے منجع استدلال اور طرز استنباط کو چھوڑتے ہوئے کوئی اور اصول و قواعد استدلال اختیار کرنا ہے۔ امام بخاری رض کے بارے بھی یہی محسوس ہوتا ہے کہ اہل علم کے عرفی اتفاق سے ان کی مراد اصول استدلال اور قواعد استنباط میں ان کا عرف ہے۔ باقی جہاں تک ان اصول و قواعد کی تطیق و اجراء کی صورت میں نتائج و شرہ کا معاملہ ہے یعنی فتویٰ و فقہ تو اس میں اختلاف بہت ہے۔

امام بخاری رض اپنی الجامع میں یہ حدیث لائے ہیں:

عَنْ أَبْنِ شَهَابٍ، أَخْبَرَنِي حُمَيدٌ، قَالَ: سَمِعْتُ سُفِيَّاً يَحْكُمُ قَالَ: سَمِعْتُ النَّبِيَّ ﷺ يَقُولُ: «مَنْ يُرِدُ اللَّهُ بِهِ خَيْرًا يُفْعَلُ فِي الدِّينِ، وَإِنَّمَا أَنَا قَاسِمٌ وَيُعْطِي اللَّهُ، وَلَنْ يَرَأَ أَمْرًا هَذِهِ الْأُمَّةُ مُسْتَقِيًّا حَتَّى تَقُومَ السَّاعَةُ، أَوْ: حَتَّى يَأْتِيَ أَمْرُ اللَّهِ». ²

”ابن شہاب زہری رض سے مردی ہے کہ مجھے حمید نے خبر دی اور انہوں نے کہا کہ میں نے معاویہ بن سفیان سے سنا جبکہ وہ خطبہ دے رہے تھے کہ انہوں نے کہا کہ میں نے اللہ کے رسول ﷺ کو یہ کہتے سنے: جس کے ساتھ اللہ تعالیٰ بھلائی کا ارادہ کرتے ہیں اسے دین کی سمجھ عطا کر دیتے ہیں اور میں تو تقسیم کرنے والا ہو جکہ اللہ تعالیٰ

¹ ابن تیمیہ، تقي الدین أبو العباس، أَحْمَدُ بْنُ عبدِ الْحَلِيمِ، مجموع الفتاوى: 20 / 312-320، مجمع الملك

فهد، المملكة العربية السعودية، 1995 م

² صحيح البخاري، كتاب الاعتصام بالكتاب والسنّة: 7312

دینے والا ہے۔ اور اس امت کا معاملہ ہمیشہ سیدھا ہے گاہیں تک کہ قیامت قائم ہو جائے۔“

اس روایت میں ’امر‘ کے لفظ سے محسوس ہوتا ہے کہ امام بخاری رض کی اجماع سے مراد منہاج کے مسئلہ میں اجتماعی روایہ ہے۔ واللہ اعلم بالصواب

خلاصہ کلام

متفقہ میں اہل علم کے نزدیک الفاظ کی نسبت تصورات اور معانی کی زیادہ اہمیت تھی لہذا کسی بھی تصور دین کی وضاحت میں اس کے لغوی معنی میں، عرفی معنی کو شامل کر کے اس کی وضاحت کر دیتے تھے لیکن متاخرین کا منیج یہ ہے کہ وہ منطق کے استعمال کے زیر اثر ہر مصلح کی فنی تعریف کو جامع مانع بنانے کے لیے شروط و قیود کے بیان میں پڑ جاتے ہیں اور پھر اس مصلح کی درجن بھر تعریفات تیار کر کے ان میں سے ہر ایک پر اعتراضات کی ایک لمبی چوڑی فہرست بھی قائم کر دیتے ہیں۔

امام مالک رض کا اجماع کا تصور یہ ہے کہ صحابہ کے زمانے سے اہل مدینہ کا جو عرف منقول چلا آ رہا ہے، وہ روایت ہونے کی وجہ سے جھٹ ہے جبکہ اہل مدینہ کے اجتہاد و استنباط کو امام مالک رض اجماع کا درجہ نہیں دیتے ہیں۔ امام شافعی رض کا کہنا یہ ہے کہ اجماع ضروریات دین میں ہوتا ہے نہ کہ فروعات میں۔ اور امام صاحب کے نزدیک اجتماعی مسائل سے مراد وہ مسائل ہیں کہ جن میں کسی عالم دین کا اختلاف کرنا ممکن نہ ہو جیسا کہ پانچ وقت کی نمازیں اور رمضان کے روزے وغیرہ۔ امام احمد بن حنبل اور امام بخاری رض کے نزدیک اجماع سے مراد اہل حق علماء کی جماعت کی معروف رائے ہے۔ اور ایک رائے یہ بھی ہے کہ امام بخاری رض کے نزدیک اجماع سے مراد منیج استدلال اور طریق استنباط میں اہل حق علماء کی عرفی رائے ہے۔